

# በዚህች ዓለም ውስጥ ካሉት ምርጥ መሪዎች አንዱ ለመሆን ወስን

**ለ** አገልግሎት ተጠርቻለሁ የሚል እምነት ካለህ፣ በእርግጥም ለመሪነት ተጠርተሃል። ለዚህ ነው ይህ መጽሐፍ ለሕይወትህ በጣም አስፈላጊ የሚሆነው። መጽሐፉን ካነበብህ በጊላ ለጌታ ኢየሱስ ክርስቶስ መልካም መሪ ትሆናለህ። ጳውሎስ ለጢሞቴዎስ በጻፈው መልእክቱ መልካም መሪ ለመሆን የሚያስችሉትን አንዳንድ ነገሮችን እንዲያደርግ ነገሮቻል። መልካም የሆኑ መሪዎችና መጥፎ የሆኑ መሪዎችም አሉ። መልካም አገልጋይ ለመሆን ወስን!

... የኢየሱስ ክርስቶስ መልካም አገልጋይ ትሆናለህ።

1ኛ ጢሞቴዎስ 4:6

በአገልግሎትህ ስኬታማ ለመሆን ከፈለግህ፣ ስለ አመራር መማር አለብህ። ወደ መጽሐፍ መደብር በምሄድበት ጊዜ ሁሉ ፣ ራሴን የማገኘው የመሪነት መጽሐፍ ወደሚገኝበት መደርደሪያ ስላብ ነው። መሪነትን አስመልክቶ የተጻፉትን እጅግ በርካታ መጽሐፍት እንብቤአለሁ። ይህን በጣም አስፈላጊ ርእስ አጥንቼአለሁ። ምክንያቱም የተዋጣለት መሪ መሆን እሻለሁና። መልካም ነገሮች ልክ እንደ በስለ ማንኛ ክዛፍ የሚለቀሙ እንዳይመስልህ። መማር ያለብህን ነገር ሁሉ በትኃት ማጥናትና ማግኘት ይኖርብሃል።

ለሁላችንም ግልጽ እንደሆነው በዙሪያችን ብዙ መልካም መሪዎች አይገኙም። ከተገኘ ግን እኔና አንተ በቀላሉ ለይተን ልናወጣቸው አንችላለን! በዙሪያችን ያሉ ስኬታማ መሪዎች ለምን ጥቂት ብቻ እንደሆኑ በርካታ ምክንያቶች እንዳሉ አምናለሁ፤ ከዛ በፊት ግን እስኪ ሰዎች መሪ ለመሆን የማይፈልጉባቸውን ምክንያቶች እንመልከት!

## ሰዎች የመሪነትን ኃላፊነት የማይፈልጉባቸው አምስት ምክንያቶች

### 1. ብዙ ሰዎች መሪ መሆናቸውን አያውቁም

የማያውቁበት ምክንያት መሪ እንደሆኑ የነገራቸው ማንም ሰው ስለሌለ ነው! የመሪነት ብቃት እንዳላቸው አያውቁም። አንዳንድ

ሰዎች መሪ ለመሆን የሚወለዱት ጥቂት ሰዎች ብቻ ናቸው ብለው ያስባሉ። ለመሪነት የተወለዱ ጥቂቶች ብቻ ናቸው ብዬ አላምንም። ብዙ ሰዎች የመሪነት ብቃት ይዘው እንደተወለዱ አምናለሁ ዳሩ ግን መሪ ለመሆን የሚያስከፍለውን ዋጋ ለመክፈል ዝግጁ አይደሉም።

እንዲሁ ኋለኞች ፊተኞች፣ ፊተኞችም ኋለኞች ይሆናሉ፤ የተጠሩ ብዙዎች፣ የተመረጡ ግን ጥቂቶች ናቸውና።

ማቴዎስ 20:16

የተጠሩ ብዙዎች፣ የተመረጡ ግን ጥቂቶች ናቸውና።

ማቴዎስ 22:14

መጽሐፍ ቅዱስ እንደሚናገረው፣ ብዙ ሰዎች ለአገልግሎት ተጠርተዋል። ማንም ሰው ሰነታ ኢየሱስ ክርስቶስ አገልግሎት ራሱን ከሰጠ፣ ወዲያው መሪ ይሆናል። የወንጌል አገልጋይ የሆነ ሰው የመሪነትን ጥራት እና ብቃቶችን ሁል ጊዜ ማሳየት አለበት።

አንተም ጌታን ለማገልገል ከተጠራህ፣ በእርግጥም መሪ ልትሆን ተጠርተሃል። ይህን ጥሪ ልትተወው አትችልም!

### 2. ሰዎች ክስና ጥላቻ ይደርስብኛል ብለው ይፈራሉ

ብዙ ጊዜ መሪዎች ስውር ዓላማ እንዳላቸው ተደርጎ ይወነጀላሉ። ብዙዉን ጊዜ መጥፎ ፍላጎት አላቸው የሚል ክስ ይሰነዘርባቸዋል። አንዳንድ ሰዎች አገልጋይ የሆነው ገንዘብ ፍላጋ ነው ብለው እንደወነጀሉኝ በሰማሁ ጊዜ በጣም ተገረምሁ። ይሁን እንጂ ጌታ በአገልግሎት ውስጥ አስካለሁ ድረስ ነቀፋ እንደሚደርስብኝ ተናገረኝ። ማንኛውም መልካም መሪ ብዙ ጠላቶች አሉት። እያንዳንዱ መልካም መሪ ካጋጠሙት ሁኔታዎች በመማር ጉዞውን ይቀጥላል። ይህ ማለት ደግሞ ከመስመር አልፏል አንዳንድ ሰዎችን ልትጎዳ ትችላህ ማለት ነው።

ማንም መስቀሉን ተሸክሞ በኋላዬ የማይመጣ፣ ደቀ መዝሙራ ሊሆን አይችልም።  
ሉቃስ 14:27

ከብዙ ዓመታት በፊት ለእንድ ወንድም የሆነ ሕብረት ውስጥ መሪ ለመሆን እንደማልፈልግ ነገርሁት። ዝምተኛና የግል ሕይወቴን መምራት የምፈልግ ዓይነት ሰው መሆኔን ገለጽሁለት። መስበክና የአገልግሎት መሪ መሆን እንደማልፈልግ አስታወቅሁት። ይሁን እንጂ እግዚአብሔር ለእኔ ዓላማ ስለነጠረው ዛሬ በእግዚአብሔር ቤት ውስጥ መሪ ነኝ። መሪ መሆን የሕይወት ዋጋ እንደሚያስከፍልህ የታወቀ ነው። እኔ ከግል ሕይወት የቀረኝ ትንሽ ነው። ብዙ ሰዎች

ስለ እኔ ብዙ ነገሮችን ያውቃሉ። ሰዎች በቤታቸውና በመኪናቸው ውስጥ ስለ እኔ ያወራሉ። እንደ ሁሉም መሪዎች፣ አንዳንድ ሰዎች ሲያመለካኙኝ፣ ሌሎች ደግሞ ይተቹኛል። ይህ የመሪነት እጣ-ፈንታ ነው። ለዚህ ነው አንዳንድ ሰዎች ከመሪነት የሚሸሹት። ይሁን እንጂ ኢየሱስ መስቀልህን ተሸክመህ እንድትከተለው ተናግሯል። ክርስትና መሥዋዕትነትን ይጠይቃል። በቤተ ክርስቲያን ውስጥ መሪ መሆን መታደል ነው።

3. ሰዎች ብዙ ስመ ጥር መሪዎች እንደረረሰባቸው ዓይነት ውርደት እና ጥላቻ እንዲደርሰባቸው አይፈልጉም

ብዙ መሪዎች የመሪነትን መጎናጸፊያ ካነሱ በኋላ ፍጻሜአቸው ውርደት ሆኗል። ሌሎች ደግሞ አስደንጋጭ ጉዳዮችና መራራ ገጠመኞች ደርሰዋል። አንዳንዶች በሚመሯቸው ሰዎች ተሰቅለዋል።

እኔ አራሴ መሪዎች ለብዙ ዓመታት አገልግሎታቸው እንዴት ክፋት እንደተከፈላቸው አይቼአለሁ። በርካታ (በርካታ ስል በርካታ ማለቴ ነው) ቤተ ክርስቲያናት መሪዎቻቸው ለዘመናት ካገለገሏቸው በኋላ አሸቀንጥረው ሲጥሏቸው አይቼአለሁ። ከፍተኛ ዋጋ እየከፈሉ ለብዙ ዓመታት ያገለገሉ መጋቢዎች ላይ ምእመናን ሲሳለቁባቸው እና ሲያንገጥሟቸው ተመልክቼአለሁ። መጋቢዎች እንደ ቤት እና መኪና በመሳሰሉ ነገሮች ምክንያት ሲገፉ አይቼአለሁ። እንዴት አሳዛኝ ነው! ኢየሱስ ክርስቶስ ሦስት ዓመት ተኩል ካገለገለ በኋላ እንዴት እንደተሰቀለ ሁላችንም እናውቃለን። ለሕዝቡ የሚያበራ ብርሃን ከሆነ በኋላ የቀረበለት ሽልማት ይህ ነበር።

በአገሪ ብዙ የአገር መሪዎች ለብዙ ዓመታት አገሪቷን ከመሩ በኋላ በአስቃቂ ሁኔታ እንዴት እንደተገደሉ አውቃለሁ። ብዙ ዳኞችም ትክክል ነው ብለው ያሰቡትን ፍርድ ካስተላለፉ በኋላ በአስቃቂ ሁኔታ የተገደሉባቸው ጊዜያት ነበሩ። ታዲያ ማነው እንዲህ ባለው ሁኔታ ውስጥ መሪ ለመሆን የሚፈልግ? በዙሪያህ ያሉ መሪዎችን እጣ-ፈንታ ስታጠና፣ ሰዎች ከመሪነት ርቀው ሰላም የሰፈነበት የግል ሕይወት ለመምራት መምረጣቸው አስገራሚ አይሆንብህም። አንድ ለው ውሽታም ፖለቲከኞችና ሙሰኛ መሪዎች ካሉበት ዓለም ራሱን ማራቁ ምክንያታዊ አንደሆነ ይገባኛል።

በዚህ መጽሐፍ የክርስቲያናዊ አመራርን መጎናጸፊያ እንድታነሳ ላበረታታህ እፈልጋለሁ። በቤተ ክርስቲያን ውስጥ ያለውን የመሪነት ጥሪ ለመቀበል ዝግጁ እንድትሆን አበረታታሃለሁ። የሚገባው ነውና! በቤተ ክርስቲያንና በዓለም ውስጥ ያለው ተግዳሮት በጣም ተመሳሳይ ነው። ክሶቹም ያው ናቸው። ይሁን እንጂ የሚገባው ነው!

ዓለማዊ ያን መሪዎች የሚሠሩት እንደ ገንዘብና ክብር ላሉት ሰላው ሽልማቶች ነው። ይሁን እንጂ እንዲህ ያሉት ሽልማቶች ጠፊዎች ናቸው። ለኢየሱስ ክርስቶስ ስትሠራ፣ ዘላለማዊ ሽልማት ትቀበላለህ።

... እነርሱ ዓላፊ ጠፊ የሆነውን አክሊል ለማግኘት ይደከማሉ። እኛ ግን ለዘላለም የማይጠፋውን አክሊል ለማግኘት አንደከማለን።

ኛ ቆሮንቶስ 9:25

በመሪነት በታ ላይ በመሆን የሚደርሱ ህመሞችን ያሳለፍኩባቸው ብዙ ጊዜያቶች አሉ። ይሁን እንጂ የእግዚአብሔርን ፈቃድ በታማኝነት የሚፈጽሙ ሰዎች የሚያገኟቸውን ሽልማቶች ሳሰብ፣ እበረታታለሁ። አንድ ቀን በሁሉም ነገር ደስ እንደምሰኝ አውቃለሁ።

የእምነታችንንም ራስና ፈጻሚውን ኢየሱስን ተመልከተን፣ በፊታችን ያለውን ፍጫ በትዕግሥት እንፋጥ፤ እርሱ ነውርን ንቆ በፊቱም ስላለው ደስታ በመስቀል ታግሦ በእግዚአብሔር ዙፋን ቀኝ ተቀምጦአልና። በነፍሳችሁ ዝላቸሁ እንዳትደክሙ ከሐጢአተኞች በደረሰበት እንዲህ ባለ መቃወም የጻፈውን አሰቡ።

ዕብራውያን 12:2-3

#### 4. ሰዎች መሪ ለመሆን ብቁ እንዳልሆኑ ያስባሉ

እንዳንድ ሰዎች ስመሪነት ደረጃ በስነ-ምግባር ብቁ እንዳልሆኑ ያስባሉ። ሌሎች ደግሞ ፈጽሞ የመሪነት ብቃት እንደሌላቸው ያስባሉ። ሌሎች ደግሞ መሪ እንዳይሆኑ የሚያደርጓቸው እጅግ ብዙ ግላዊ ችግሮች እንዳሉባቸው ያስባሉ። በመሆኑም፣ ወደ ሌሎች ሰዎች ችግሮች አጃቸውን የሚያስገቡበት ሁኔታ ሊኖር እንደማይችል ያስባሉ።

ዛሬ ግን ሰአንተ አንድ የምስራች አለኝ! እግዚአብሔር ፍጹም ከሆኑ ሰዎች ጋር አይሰራም። የሚሰራው ፈቀደኛ ከሆኑ ሰዎች ጋር ነው። እርሱ ልብን ነው የሚያየው ሰዎዊ ድክመትህንም ይረዳል። ኢየሱስ ፍጹም ሰዎችን ቢፈልግ ኖሮ፣ ሳረጋግጥልህ የምችለው ነገር ከደቀ መዛሙርቱ የትኛውም ለቤተክርስቲያን በመሪነት ስፍራ በቂ አይሆኑም ነበር። ለምሳሌ ጴጥሮስን እንውሰድ፣ ሰአንገልግሎት ከመሾሙ ከጥቂት ሳምንት በፊት ሦስት ጊዜ ኢየሱስ ክርስቶስን ክዶታል። ከዚህ በፊት ከእርሱ ምንም ስልጠና እንዳልተቀበለ በመማል እና በመገዘት ገልጿል። ይሁን እንጂ ጌታ ተጠቅሞበታል። ሌሎችንም ደቀመዛሙርቶችን ተመልከት፣ በመንግሥተ ሰማይ ስለሚኖራቸው የሥልጣን እርከን ይከራከሩ ነበር። እንዲህ ብለው ጠየቁ "ማን ታላቅ ይሆናል?"

ደግሞም ማናቸውም ታላቅ ሆኖ እንዲቁጠር በመካከላቸው ክርክር ሆነ።

ሉቃስ 22:24

ማን ታላቅ እንደሚሆን ከተከራከሩ በኋላ፣ ሁላቸውም ክርስቶስ በሚፈልጋቸው ወሳኝ ሰዓት ላይ ከድተውታል። እንዲህ ያሉትን ሰዎች ታምናለህ? እንደዚህ ያሉትን ሰዎች ትጠቀምባቸዋለህ? ይሁን እንጂ ጌታ አደርጎታል! መሪ ለመሆን የግድ ፍጹም መሆን አይጠበቅብህም። ያ ቢሆንም፣ በዓለምም ሆነ በቤተ ክርስቲያን ውስጥ መሪ ባልተገኘ ነበር። ይህ ማለት ደግሞ ምንም ዓይነት የመሪነት መለኪያ አያስፈልገም ማለት እይደለም። እግዚአብሔር የላቀ የባሕርይና የሥነ-ምግባር ደረጃ እንዲኖረን ይፈልጋል። ይህም ሆኖ፣ ፍጹም ካልሆኑ ሰዎች ጋር ይሠራል።

እግዚአብሔር ልብን ነው የሚያየው። ልብህ ትክክል መሆኑን እርግጠኛ ሁን ከዚያም እግዚአብሔር ይጠቀምብሃል።

... እግዚአብሔር የሚያየው፣ ሰው እንደሚያየው አይደለም። ሰው የውጭውን ገጽታ ያያል፤ እግዚአብሔር ግን ልብን ያያል አለው።

1ኛ ሳሙኤል 16:7

5. ብዙ ሰዎች መሪ ለመሆን የማይፈልጉት ራስ ወዳዶች ስለሆኑ ነው

እንዲህ ዓይነት ሰዎች የሚያስቡት ስለራሳቸው ጉዳይ ብቻ ነው። ደህንነት በማግኘታቸው ደስ ይላቸዋል። መንፈስ ቅዱስን በመሞላታቸው ደስተኞች ናቸው። ሀብትን በማካበታቸው ደስ ይላቸዋል። ዳሩ ግን እንዲህ ያሉት ሰዎች ስለማንም ግድ የላቸውም። “እኔ ደህና ከሆንሁ፣ ሁሉም ነገር ደህና ይሆናል” ብለው ያስባሉ። ያም የራስ ወዳድነት መንፈስ ነው።

ራስ-ወዳድ የሆነ ሰው መሪ ለመሆን የሚከፈል መሥዋዕትነት ወይም ሥልጠና ለመውሰድ አይፈልግም። የሌሎችን ነፍስ ለመታደግ እንዲትም ኃይል ማፍሰስ አይፈልግም። ኢየሱስ ክርስቶስ ወደዚህ ምድር ሳይመጣ በመንግሥተ ሰማይ ውስጥ በምቶት ቢመላለስ ኖሮ፣ ይሄን ጊዜ ምን ይውጠን ነበር? እርሱ መቃብሩን ፈነቃቅሎ ሲወጣ፣ አንተ ግን ከአልጋህ መነሳት አልቻልህም። የስንፍናና የራስ ወዳድነትን መንፈስ እገስጸለሁ! ስለ ሚስጥናውያን እግዚአብሔር ይመስገን። የማያውቁትን ሰው ለማዳን ሲሉ ሰእነርሱ ባዕድ ወደሆነበት ምድር ስለተጓዙት የወንጌል ሰዎች እግዚአብሔር ይመስገን።

# ከታላላቆችም ሆነ ከታናናሾች ጋር ሕብረት አድርግ

**መ**ልካም መሪ ከሁለት ዓይነት ሰዎች ጋር ሕብረት የማድረግ ብቃት አለው፣ ከታላላቆች (በሰው አገላለጽ) እና ከታናናሾች (በሰው አገላለጽ) ሰዎች ጋር። ታላላቅ የሚባሉት ሰዎች መኳንንት፣ ሀብታሞች፣ ተጽዕኖ የማሳደር ችሎታ ያላቸውና በማኅበረሰቡ ውስጥ ኃያላን የሆኑ ሰዎች ናቸው። እንዲሁ ዓይነት ሰዎች እምብዛም በቤተ ክርስቲያን ውስጥ የሉም።

ወንድሞች ሆይ፣ መጠራታችሁን ተመልከቱ፤ እንደ ሰው ጥበብ ጥበቦች የሆኑ ብዙዎች፣ ኃያላን የሆኑ ብዙዎች፣ ባላባቶች የሆኑ ብዙዎች አልተጠሩም።

1ኛ ቆሮንቶስ 1፡26

“ታናናሽ” የሚባሉት ደግሞ በኑሮቸው ዝቅ ብለው የሚገኙ፣ በሕብረተሰባቸው ልዩ የከበራታ ሰፍራ የሌላቸውና ብዙ ቁሳዊ ሀብት የሌላቸው ሰዎች ናቸው።

## ከታላላቅ ሰዎች ጋር ሕብረት መፍጠር አስፈላጊ የሚሆንባቸው አራት ምክንያቶች

### 1. ኢየሱስ ከታላላቅ ሰዎች ጋር ሕብረት ነበረው

ኢየሱስ ከኒቆዲሞስ ጋር በግል ተነጋግሯል። እየሱስ ብዙ ግብዛዎችን በመቀበል ተጽዕኖ የማሳደር ችሎታ ካላቸው ሰዎችና ኃያላን ከሆኑ ሰዎች ጋር ተገኝቶ ገበታ ተቋድሷል። እነዚህ ሕብረቶች አስፈላጊዎች በመሆናቸው በመጽሐፍ ቅዱስ ውስጥ ተገልጸዋል።

ከፈሪሳውያንም ወገን የአይሁድ አለቃ የሆነ ኒቆዲሞስ የሚባል እንደ ሰው ነበረ፤ እርሱም በሌሊት ወደ ኢየሱስ መጥቶ...

ዮሐንስ 3፡1-2

በመሸም ጊዜ የሴፍ የተባለው ባለ ጠጋ ሰው ከእርማትያላ መጣ፣ እርሱም ደግሞ የኢየሱስን ደቀ መዝሙር ነበረ፤

ማቴዎስ 27፡57

2. ታላላቅ ሰዎች በቤተ ክርስቲያን ውስጥ የሚጫወቱት ሚና አላቸው

ከእንደዚህ ዓይነት ሰዎች እንዳንደቹ ለቤተ ክርስቲያን ከፍተኛ ሚና ይጫወታሉ ከእንዲህ ዓይነት ሰዎች መካከል የኢየሱስን እስከሬን በመቅበሩ በኩል አስተዋጽኦ ያደረገው የእርማትያው የሴፍ አንዱ ነው። ይህ ጠቃሚ የመጽሐፍ ቅዱስ ትንቢት ፍጻሜ ነበር።

በመሸም ጊዜ የሴፍ የተባለው ባለ ጣጋ ሰው ከእርማትያስ መጣ። . . . የሴፍም ሥጋውን ይዞ በንጹሕ በፍታ ከፈነወጧ ከዓለት በወቀረው በአዲሱ መቃብርም አኖረው . . .

ማቴዎስ 27:57፣59፣60

3. ታላላቅ ሰዎች ወንጌልን በገንዘባቸው እንዲደግፉ እግዚአብሔር ይጠቀምባቸዋል

ሁሉም ሰው ለወንጌል አገልግሎት እኩል የገንዘብ ድጋፍ ያደርጋል ብሰህ የምታስብ ከሆነ አላዋቂ እና በቂ ልምድ የሌለህ ነህ ማለት ነው። የእንዳንድ አብያተ ክርስቲያናት ገቢ ከሌሎች የላቀ ነው ይኸውም እግዚአብሔር በገንዘባቸው የሚያገለግሉትን ሰዎች ስላስነላ ነው። ይህም የእግዚአብሔር ቃል ለድሆችም ሆነ ለባለጸጎች እንዲዳረስ ጠቃሚ የሆነ ሚዛናዊነትን ይፈጥራል።

አንዲህ ተብሎ አንደተጻፈ፡- ብዙ ያከማቸ አለተረፈምጧ ጥቂትም ያከማቸ አላገደለም።  
2ኛ ቆሮንቶስ 8:15

4. የአንድ ተጽኖ ማሳደር የሚችል ሰው አስተዋፅዖ ለአንድ አገር ሙሉ በሙሉ መዳን ምክንያት ሊሆን ይችላል

ሐማ መላ የእስራኤልን ሕዝብ እንዲያጠፋ የአስቴር ከንጉሡ ጋር የነበራት ወሳኝ ግንኙነት እንደኛው ምክንያት ነበር። አጎቷ እግዚአብሔር ሆን ብሎ ሕዝቡን ለማዳን ሲል በንጉሡ ቤተ መንግሥት ውስጥ እንዳስቀመጣት አስታውሷታል።

. . . ደግሞስ ወጂ መንግሥት የመጣሽው አንደዚህ ላለው ጊዜ አንደሆን ማን ያውቃል?

አስቴር 4:14

የአንድ አገር ፕሬዝዳንት ወዳጅ የሆነ አንድ በቢሊዮን የሚቆጠር ሀብት ያለው ክርስቲያን ወንድም ከፕሬዝዳንቱ ጋር ያለውን ግንኙነት

በመጠቀም በአገሪቱ በሕግ ታግዶ የነበረውን የወንጌል ጀማ ስብከት ለማካሄድ ፈቃድ ማግኘት መቻሉን ገለጸልኝ።

### ከድሆች ጋር ሕብረት አስፈላጊ የሚሆንባቸው ሦስት ምክንያቶች

#### 1. የክርስቶስ ዋናኛ ጥሪ ለድሆች ነበር

ኢየሱስ በሕይወቱ ላይ ስለው ቅባት ሲናገር፣ ቅባቱ ማን ላይ ተጽዕኖ እንደሚያሳድር ግልጽ አድርጓል። የተቀባው ወንጌልን ለድሆች ለመስበክ እንደነበረም በግልጽ ተናግሯል። እኛ የክርስቶስ አካል ነን ያም ቅባት በእኛ ላይ ነው።

የጌታ መንፈስ በእኔ ላይ ነው። ለድሆች ወንጌልን እስብክ ዘንድ ቀብቶኛልና፤ ለታሰሩትም መፈታትን ለዕውሮችም ማየትን እስብክ ዘንድ፣ የተጠቁትንም ነጻ እወጣ ዘንድ የተወደደችውንም የጌታን ዓመት እስብክ ዘንድ ልኮኛል

ሉቃስ 4:18-19

#### 2. በዓለም ላይ የሚገኙት አብዛኞቹ ሰዎች ድሆች ናቸው። በመሆኑም፣ አገልግሎታችን ድሆችን መድረስ ይገባዋል።

ብዙ ፍሬ ማፍራት ካለብን አብዛኛው ፍሬ የሚገኘው በድሆች መካከል ነው።

#### 3. የከፍተኛ ቅባት ምልክት ድሆችን ማገልገላችን ነው።

ዛሬ ብዙ አገልጋዮች ከአንድ አገር ፕሬዘዳንት ጋር የመገናኘት እድል ቢገኝማቸው በመደነቅ ይሞላሉ። እንዲህ ዓይነት እድል ከደረሳቸው ከፕሬዘዳንቱ ጋር ፎቶ በመነሣት በወርሃዊ መጽሔታቸው ላይ ያወጡታል። ይህን ማድረግ ችግር የለውም። ይሁን እንጂ፣ ኢየሱስ ታላቁ የመሲሕነት አገልግሎት ወደ ምድር ደርሶ እንደሆነ ሲጠየቅ፣ “ለድኾችም ወንጌል እየተሰበ ነው” ሲል መለሰ። ድሆችን ለማገልገል ከፍተኛ ቅባት ይጠይቃል።

ይመጣል ተብሎ የሚጠበቀው እንተ ነህ? ወይስ ሌላ እንጠብቅ? ሲል ጠየቀ። ኢየሱስም እንዲህ ብሎ መለሰላቸው፣ ሄዳችሁ የምትሰሙትንና የምታዩትን ለዮሐንስ ገንሩት፤ ዕውሮች ያያሉ፤ እንካሶች ይራመዳሉ፤ ለምጻሞች ይነጻሉ፤ ደንቆሮዎች ይለማሉ፤ ሙታን ይነሣሉ፤ ለድኾችም የምሥራች (ወንጌል) እየተሰበክ ነው፤

ማቴዎስ 11:3-5 (እዲሱ መደበኛ ትርጉም)



## ድሆችን ማገልገል አስቸጋሪ የሚሆንበት ሦስት ምክንያቶች

### 1. ድሆች ወንጌልን በገንዘብ የመደገፍ አቅም የላቸውም

አብዛኛው ለድሆች የሚደረግ አገልግሎት ቅድመ የገንዘብ ድጋፍ የሚደረግለት ሊሆን ይገባል። ለመጽሐፍት፣ ለጀማ ሰብከተ ወንጌል፣ ለደመወዝ፣ ወዘተ... የሚያስፈልጉ ወጪዎች በሌሎች ሰዎች መሸፈን አለባቸው።

### 2. ድሆች ወንጌልን አይረዱም

ድሆች ብዙ ችግሮች አሉባቸው። አስተሳሰባቸው ዙሪያቸውን በከበቡት ብዙ ችግሮች ተፅእኖ የታጠረ ነው። ድሆች ብዙውን ጊዜ ተሰፋ የቆረጡና ለጭንቀት የተጋለጡ ናቸው። ነገሮች በምድር ላይ እንዲህ መጥፎ ሆነው ሳለ እግዚአብሔር ለምን መንግሥተ ሰማይን እንደሚሰጠን ሊገባቸው አይችልም። በመጀመሪያ በምድር ላይ እንዳንድ ለውጦችን ማምጣት አይችልም? በመጽሐፍ ቅዱስ ጥናት ችግሮቹ ሊቃለሉ የሚችሉት እንዴት ነው?

### 3. ድሆች እንዳንድ ጊዜ አንተን የችግሮቻቸው መንስኤ እንደሆንህ አድርገው ያዩሃል።

ድሆችን በማገልገልበት ጊዜ አብዛኞቹ የሚረዱቸውን ሰው የችግራቸው ምንጭ እንደሆነ አድርገው እንደሚመለከቱ ተረድቻለሁ። በተጨማሪም አብዛኞቹ ድሆች ከኩራታቸው የተነሳ እርዳታ ለመቀበል ፈቃደኞች አይደሉም።

### ልትረዳቸው የማትችላቸው አምስት ዓይነት ሰዎች

1. ለችግሮቻቸው መጽሐፍ ቅዱሳዊውን መፍትሔ የማይቀበሉ ሰዎች
2. ችግሮች እንዳሉባቸው የማይገነዘቡ ሰዎች
3. ከሌሎች ድጋፍ ለመቀበል በጣም ኩራት የሚሰማቸው ሰዎች
4. ችግራቸው አንተ እንደሆንህ አድርገው የሚያሰቡ ሰዎች
5. የችግሮቻቸው መንስኤ አንተ እንደሆንህ አድርገው የሚያሰቡ ሰዎች

### የራስን ሃቀኝነት ጠብቅ

**ሃ**ቀኝነት (INTEGRITY) ምልዓት ነው። ሙሉ በሙሉ ወይም ፍጹም ጤናማ መሆን ማለት ነው። ሃቀኝነት አለህ ማለት፡- ቀጥተኛ፣ ቅን፣ ታማኝ እና ንጹሕ ነህ ማለት ነው። መልካም መሪ ለመሆን ሃቀኝነት ሊኖርህ ይገባል።

ውሸትና ሽንገላ ሃቀኝነት የመሸርሸር አቅም አላቸው። በፖለቲከኞች የምናምን ጥቂቶች የመሆናችን ምክንያት ሃቀኝነታቸው በቀድሞ የፖለቲካ መሪዎች ማታለል በብዙ መሸርሸሩ ነው።

እራስህን የምትገዛ ነህን? ምሉዕ ነህን?

### ለሰዎች ተስፋ ስጥ

**በ**ቤተ ክርስቲያን ወይም በድርጅት ውስጥ ለምን ማንም ለረዥም ጊዜ እንደማይቆይ በማሰብ ተደንቀህ ታውቃለህን? ምናልባት የወደፊት ተስፋ በብዛት ስለሌለ ነው። ምናልባትም ለወደፊት ለእነርሱ የሚሆኑ መልካም ነገሮችን መመልከት ስላልቻሉ ይሆናል።

#### ለሰዎች ተስፋ የምንስጥባቸው ስድስት መንገዶች

##### 1. ቃል ግባ ደግሞም ቃልህን ጠብቅ

ቃልህን ባፈረስክ ቁጥር ሰዎች በአንተ ላይ ያላቸውን እምነት ትሽረሽራለህ። ሰዎች በአንተ እንዲያምኑ ማድረግ አስቸጋሪ ነው። ሰዎች የማይተማሙት ስህተት ከሆነ ሲከተሉህ አይችሉም። የኢየሱስ አገልግሎት ሙሉ በሙሉ ወደፊት በሚፈጸሙ የተስፋ ቃሎች ላይ ያማከለ ነበር።

... ስፍራ አዘጋጅላችሁ ዘንድ እሄዳለሁና፤ ሄጄም ስፍራ ባዘጋጅላችሁ፤ እኔ ባለሁበት እናንተ ደግሞ እንድትሆኑ ሁለተኛ እመጣለሁ ወደ እኔም እወስዳችኋለሁ።

ዮሐንስ 14:2-3

የኢየሱስ ክርስቶስ ደቀ መዛሙርት ሰወደፊቱ መልካም ነገሮች እንደሚጠብቁቸው ተረድተው ነበር። ኢየሱስ ቃሉን እንደሚጠብቅ ያውቁ ስለነበረ፤ ተስፋ ነበራቸው።

##### 2. የእግዚአብሔርን ቃል ሰበክ

የእግዚአብሔር ቃል በተስፋ የተሞላ ነው። የእግዚአብሔርን ቃል የሚሰበክ ሰው ተስፋ መቀረጥን፣ ህዘንንና ግራ መጋባትን አያሰራጭም።

##### 3. ከቅጣት ይልቅ ስለ ሽልማት አብዝተህ ተናገር

ደቀ መዛሙርቱ ታላቅ ተስፋ ነበራቸው። ይህም ተስፋ የመንግሥተ ሰማይ ክብርና ሽልማት ነው። ይህ ለእነርሱ ከፍተኛ የተነሳሽነት ምንጭ ነበር። የኢየሱስ ደቀ መዛሙርት ለወንጌል አገልግሎት

ከነበራቸው መነሳሳት የተነሳ መተዳደሪያቸው የነበረውን ሥራ ትተው ወደ አገልግሎት መለማራታቸውን ልትረዳ ይገባሃል። በመጨረሻም ለአምነታቸው ሞተዋል።

4. ተስፋን የሚያነሳሱ አዎንታዊ ምሳሌዎች አሳይ

በመሥሪያ ቤትህም ሆነ በቤተ ክርስቲያንም ሰዎችን ማነሳሳት አስፈላጊ መሆኑን ልትቀበል ይገባል። የተነሳሱ ሰዎች የማግኛ ቁልፉ “የወደፊት ተስፋ” ነው። ለዚህ ነው ኢየሱስ ክርስቶስ ስለ መንግሥተ ሰማይ እና ታማኝ አገልጋዮቹ ስለሚጠበቁቸው ሽልማቶች አዘውትሮ ይናገር የነበረው። ሰምሳሌ የአውሮፕላን አብራሪዎች ማነሳሳት ከፈለገህ፣ ምን ያህል የአውሮፕላን አብራሪዎች ለአመታት በሰኬታማነት እንደበረሩና በመጨረሻም ጡረታ እንደወጡ አሳያቸው። እንደዚህ ዓይነቱ ምሳሌ ነው ተስፋን ሊሰጥ የሚችለው። መጋቢዎችን ለማነቃቃት ከፈለገህ በአገልግሎት የተሳካላቸውን አገልጋዮች ምሳሌ አሳያቸው።

5. ተስፋ አስቆራጭ እና የሚያስጨንቁ ምሳሌዎችን ከመጠቀም ተቆጠብ

እንዴት ሌሎች ለአስከፊ ሁኔታዎች እንደተዳረጉ ሲሰሙ፣ ሰዎች ተስፋ ይቆርጣሉ። የራሳቸውም ፍጻሜ እንደነዚህ ሰዎች እንዳይሆን ይሰጋሉ “እንድ ቀን የኔም መጨረሻ እንዲህ ነው የሚሆነው” ይላሉ። አውሮፕላን አብራሪ ብትሆን በበረራ ታሪክ ውስጥ የተከሰቱትን አስከፊ የአውሮፕላን አደጋዎች እንስቶ መወያየቱ ጠቀሜታ የለውም።

6. ቋሚ የሆነ መዋቅር ገንባ

ሰዎች በቋሚ ነገሮች ላይ ተስፋቸውን ይጥላሉ። ሰዎች በተፈጥሮ ቋሚ ወደሆኑ ነገሮች ይላባሉ። የሕንጻ ግንባታ የሚያካሂድ መጋቢ የምእመኑን ተስፋ ያጎለብታል።

# ሥልጣንን በፍጹም ያለ ጥበብ፣ ጥበብንም ያለ ሥልጣን አትጠቀም!

**መ**ሪ ጥበብን እንደ አንድ ወሳኝ የሕይወት መሣሪያ የሚጠቀም ሰው ነው። ክርስቲያን መሪዎች የእግዚአብሔርን መንፈስና የእግዚአብሔርን ጥበብ በማዋሃድ የመጠቀም ኃላፊነት አለባቸው። ይህም የእግዚአብሔር ፈቃድ ነው። እያንዳንዱ ክርስቲያን መሪ ጥበብንና ሥልጣንን ሚዛናዊ በሆነ መልኩ መጠቀም የሚችልበት ደረጃ ላይ መድረስ አለበት።

ለተጠፋት ግን፣ አይሁድ ቢሆኑ የግሪክ ሰዎችም ቢሆኑ፣ የእግዚአብሔር ኃይልና የእግዚአብሔር ጥበብ የሆነው ክርስቶስ ነው።

1ኛ ቆሮንቶስ 1፡24

“ኃይል” እና “ጥበብ” በሚሉት ቃላት ላይ አፅንዖት አድርጌባቸዋለሁ፤ ይህንን መጽሐፍ ስታነብብ እንድታገኝ የምፈልገው ይህንን ነው። ክርስቶስ ኢየሱስ ኃይላችን ብቻ አይደለም። እርሱ ኃይል እና ጥበብ ነው።

የእግዚአብሔርን ኃይልና ጥበብ ውጤታማ በሆነ መንገድ ማዋሃድ ስትችል በእመራርህ ውስጥ ስኬትን መለማመድ ትጀመራለህ። አስታውስ አንዱ ያለ ሌላው በቂ አይሆንም።

መጋቢ ከሆንህ፣ በመንፈሳዊ ምሪት ላይ ብቻ መደገፍ ማተኮር የለብህም፤ መጋቢዎች እእምሯቸውንም መጠቀም እንዳለባቸው አትዘንጋ። አእምሮህን ከተጠቀምህ፣ እግዚአብሔር አገልግሎትህን ላቅ ወዳለ ደረጃ ያደርስልሃል።

በአንድ ወቅት ዝምታ በሰፈነበት መኖሪያ አካባቢ በሚገኝ የግለሰብ ቤት ውስጥ ፕሮግራም የምታካሂድ ቤተ ክርስቲያን ተመልክትሁ። እኔ ያለሁት ክእንድ መቶ ሜትር ርቂ ቢሆንም፣ በአገልግሎቱ ውስጥ የሚባለውን ነገር ሁሉ በሚገባ ለመስማት እችል ነበር። ፀሎቱ፣ እምልኮውና ዝማሬው አካባቢውን በሚያውክ የድምፅ ማጉያ የታጀበ በመሆኑ፣ በአካባቢው የሚገኙ ሰዎች በራሳቸው ጉዳይ ላይ ትኩረት ማድረግ አልቻሉም ነበር። መጋቢው የተቀባ በመሆኑ የእግዚአብሔር

ኃይል በላዩ ላይ እንደነበረ ግልጽ ነው። እንዳስመታደል ሆኖ ግን ጥበብን አልተጠቀመም ነበር።

በስብሰባው ላይ የተገኙት ሰዎች ጥቂቶች ቢሆኑም፣ በትልቅ አዳራሽ ውስጥ በመቶዎች የሚቆጠሩ ሰዎች ሲጠቀሙበት የሚገባውን የድምፅ ማጉያ ይጠቀሙ ነበር። ኢየሱስ ምንም ዓይነት የድምፅ ማጉያ መሣሪያ ሳይጠቀም ነበር ለአምስት ሺህ ሰዎች የተናገረው። እኔም “ይህች ቤተ ክርስቲያን ብዙም ሳይቆይ በሕዝቡ ወይም በፖሊስ ልትዘጋ ትችላለች” ብዬ አሰብሁ። ያች ቤተ ክርስቲያን ብዙም ሳይቆይ ልትቆጣጠር የማትችላቸውን ጠላቶች እንደምትጋፈጥ አውቄ ነበር። ኃይልን ያለ ጥበብ፣ ጥበብን ደግሞ ያለ ኃይል በፍጹም አትጠቀም!

# ሕይወት አልባ መሪ አትሁን ጽኑ እምነት ይኑርህ!

**ሐ** ሆሪያው ጳውሎስ ጽኑ እምነት ያለው ሰው ነበር። በእግዚአብሔር ላይ ጠንካራ እምነት የነበረው እና ለዚህም ሕይወቱን አሳልፎ ለመስጠት የተዘጋጀ ነበር። በአንድ ወቅት "ለመሞት ዝግጁ ነኝ" ሲል ተናግሯል።

በመሥዋዕት እንደሚደረግ የአኔ ሕይወት ይሠዋልና፣ የሚሄድበትም ጊዜ ደርሶአል።

2ኛ ጢሞቴዎስ 4:6

ራስህን እንደ መሪ እድርገህ የምትቆጥር ከሆነ፣ ስለ አንድ ነገር ጽኑ እምነት ሊኖርህ ይገባል! ጽኑ እምነት የሌለው መሪ ሕይወት አልባ ማንነት የተላበሰ ነው። ዓለምን የሚመሯት ጽኑ እምነት ያላቸው ሰዎች ናቸው። በእጥፍቶ መጥፋት ገጽህ ዜጎችን የሚገድሉ ሰዎች ትክክለኛ ተግባር እያከናወንን ነው የሚል ጽኑ እምነት እላቸው። ከዚህ የጭካኔ ተግባራቸው የተነሣ መንግሥተ ሰማይ እንደሚገቡም እምነት አላቸው። ጽኑ እምነት ያላቸውን ሰዎች በቁጥጥር ስር ማዋል አስቸጋሪ ነው። እነዚህን ሰዎች ሳጥን ውስጥ ልታስቀምጣቸው አትችልም። አስረህ ልታስቀምጣቸው አትችልም። እንዳይነቃነቁ ልታደርጋቸው አትችልም። ቅስጣቸውን ልትሰብር አትችልም።

በዙ ሕይወት አልባ መሪዎች የሚገድላቸው የዓላማ ጽናት እንደሆነ ጽኑ እምነቱ ነው። የማደርጋቸውን ነገሮች የማደርገው ለምንድር ነው? ምክንያቱም ለዛ ነገር የጸና እምነት ስላለኝ ነው። በመንግሥተ ሰማይና በሲኦል መኖር እምናለሁ። አንድ ቀን ክርስቶስ ለዚህ ምድራዊ ሥራዬ ሁሉ እንደሚሸልመኝ ጽኑ እምነት አለኝ። ኢየሱስ ሞትን አሸንፎ የተነሣ የእግዚአብሔር ልጅ እንደሆነ እምናለሁ። መንግሥተ ሰማይ መግባት የሚቻለው በኢየሱስ በኩል ብቻ እንደሆነ እምናለሁ። ለዚህም አውነታዎች እእምሯዊ እምነት ብቻ አልሰጥም። በሙሉ ልቤ እምናቸዋለሁ። ይህ እንቀሳቃሽ ኃይል ነው የህክምና ሥራዬን እንድጥል ያደረገኝ።

የእምነት አቋም የሌለው መሪ ሕይወት አልባ፣ የተጻፈ ንግግር አቅራቢና ስሜት የሌለው አሻንጉሊት ነው። ማንም ሰው ልብ

አይለውም። ማንም የሚናገረውን አያምንም። ማንም አይከተለውም። አንዳንድ ጊዜ ሰዎች ስለምን አይከተሉኝም ብለህ ተገርመህ ታውቃለህ? ምናልባት ጽኑ እምነት ስለሌለህ ሊሆን ይችላል። ጽኑ እምነት ያለው ሰው ለእምነቱ ብዙ ነገሮችን ለመሠዋት ዝግጁ ነው። በእግዚአብሔር ተጠርተናል እያሉ ለጥሪያቸው ምንም መሥዋዕትነት ለመክፈል የማይፈልጉትን ሰዎች በምመለከትበት ጊዜ፣ እውነት ተጠርተው ይሆን? የሚል ጥያቄ በእእምሮዬ ውስጥ ይፈጠራል። ጥሪ ለጌታ እንድንሠራ የሚያደርገን ጽኑ እምነት ነው።

በፖለቲካው ዓለም ብዙኃኑ የሚከተሉት ጽኑ እምነት ያለው የሚመስለውን ነው። ከልቡ የሚናገረውን ይከተላሉ። ላመነበት ለመሞት የተዘጋጀውን ይከተላሉ።

እውነተኛ መሪ ነህን? የጽኑ እምነት ሰው ለመሆን ወስን። የምን ጽኑ እምነት ነው ሊኖረኝ የሚገባው? የሚል ጥያቄ ሊኖርህ ይችላል። እግዚአብሔር እንድታከናውን ለጠራህ ጉዳይ ጽኑ እምነት ይኑርህ። በሕይወትህ ዘመን መፈጸም ላለብህ ነገር ሁሉ ጽኑ እምነት ይኑርህ። እግዚአብሔር ለነገረህ ነገር ሁሉ ጽኑ እምነት ይኑርህ። በእነኚህ ጽኑ እምነቶች ኑር! ያመንክባቸውን ነገሮች ከፍጻሜ ለማድረስ የትኛውንም ነገር ለመተው ዝግጁ ሁን።



# ዘመንህ እስኪመጣ ጠብቅ

እርሱም በውኃ ፈሳሾች ዳር እንደ ተተከለች። ፍሬዋን በየጊዜዋ እንደምትሰጥ። ቅጠልዋም እንደማይረገፍ ዛፍ ይሆናል፤ የሚሠራውም ሁሉ ይከናወንለታል።

መዝሙር 1:3

**የ**እግዚአብሔር በረከቶች ሁሉ የራሳቸው ጊዜ አላቸው። ለቤተ ክርስቲያን ዕድገት ጊዜ አለው። የደረጃ እድገት ጊዜ አለው። የግል ብልጽግናም ጊዜ አለው።

መሪ የሚፈልጋቸው በረከቶች ሁሉ በአንድ ጀንበር እንደማይመጡ ያውቃል። በመሆኑም፣ ጥርመሳ እና ዕድገት እስኪገኝ ድረስ በሰፍራው ለመጠበቅ ዝግጁ ነው። ከእግዚአብሔር የሚሰጥ የሆነ ዕድገትህን መጠበቅ የማትችል ከሆነ፣ መሪ አይደለህም። ብዙ ነገሮችን ለማግኘት ለብዙ ዓመታት ለመጠበቅ የተገደድኩባቸው ጊዜያት ነበሩ።

በአንድ የማንኛ ዛፍ ላይ ያሉትን ፍሬዎች ለመብላት እስኪበስሉ ድረስ መጠበቅ የማትችል ከሆነ መቼም አታገኘውም። ሁሌም ከመብላቸው በፊት ትቀጥፋቸዋለህ። ልብ በል፣ በሳሉ ማንኛ ከጥሬው በጣም የተለየ ነው።

አጅግ ውድ መኪና የገዛ አንድ መጋቢ አውቃለሁ። ለበርካታ ወራት ጠቅላላውን የቤተ ክርስቲያን ገቢ በመጠቀም ዕዳውን መክፈል ነበረበት። ይህም በቤተ ክርስቲያን ውስጥ ነውጥ እንዲፈጠር አደረገ። የዚህን ውድ መኪና ዋጋ ለመክፈል አስጨናቂ ገንዘብ የማሰባሰብ ጥረቶች ተደረጉ። በመጨረሻው ግን በረከቱ ወደ ውዝግብ ተለወጠ።

ለሁሉ ዘመን አለው፣ ከሰማይ በታችም ሰሆነ ነገር ሁሉ ጊዜ አለው. . . ነገርን ሁሉ በጊዜው ውብ አድርጎ ሠራው፤ እግዚአብሔርም ከጥንት ጀምሮ አሰክ ፍጻሜ ድረስ የሠራውን ሥራ ሰው መርምሮ እንዳያገኝ ዘላለምነትን በልቡ ሰጠው።

መኩብብ 3:1511

እግዚአብሔር ነገርን ሁሉ በጊዜው ውብ አድርጎ ይሠራል። መሪ ነህ? ከሆንህ መሪ ዘመኑን ለመጠበቅ ዝግጁ የሆነ ሰው መሆኑን በፍጹም አትዘንጋ።

ምዕራፍ 14

በአንድ ነገር ላይ የማተኮርን ምሥጢር ተጠቀም

... ነገር ግን አንድ ነገር አደርጋለሁ

ፊልጶስፎስ 3:13

በአንድ ጉዳይ ላይ ስለማተኮር መሪዎች ሁሉ ሲያውቁ የሚገቧቸው አሥራ ስድስት ነጥቦች

1. እያንዳንዱ የሰው ልጆች ታላላቅ ክንውኖች በሙሉ ትኩረት የመሰጠት ውጤቶች ናቸው።
2. እያንዳንዱ ታላላቅ የጦር ድሎች የተገኙት ሁሉንም ኃይሎች በአንድ ዓላማ ላይ ትኩረት እንዲያደርጉ በማድረግ ነው።
3. እያንዳንዱ ታላላቅ አገልግሎቶች ለእግዚአብሔር ውጤታማ ተግባር ማከናወን የቻሉት በአንድ ራዕይ ላይ ትኩረት በማድረግ ነው።

**የ**ደረሰህ ተማሪ በነበርሁበት ጊዜ ከብዙ ክርስቲያናዊ ቡድኖች ጋር የመሆን ዕድል አጋጥሞኛል። በኋላ ግን ክአንደኛው የአገልግሎት ቡድን ጋር ብቻ ለመሆን ወሰንሁ። ይህንንም ያደረኩት ጊዜዬን በካምፓስ ውስጥ ላሉ ክርስቲያን ቡድኖች ሁሉ ላከፋፍል እንደማልቸል በመረዳቴ ነበር። በአንድ ነገር ላይ ብቻ ትኩረት ለማድረግ በመቻሌ ዛሬም ድረስ ውጤታማ ሆኖ በመሥራት ላይ የሚገኝ አገልግሎት ለመመሥረት ችያለሁ።

4. በአንድ ጉዳይ ላይ ማተኮር ሰዎች በፍጥነት እንዲሰሩ ያደርጋል።
5. በፍጥነት በምትሠራበት ጊዜ የበለጠ ጉልበትና ፍላጎት ይኖርሃል።

6. ተግባርህን በዝግታ ባከናወንህ ቁጥር ደግሞ ይበልጥ እየደከምህና ተግባርህን ለማከናወን የሚኖርህ ፍላጎት እየቀነሰ ይመጣል።

7. ፕሮጀክቶች በእንጥልጥል በቆዩና በዘገዩ መጠን ሁሉም ሰው ተስፋ እየቆረጠ ይመጣል።

የዘገዩ ተስፋ ልብን ያላዝናል።

የምትዘገይ ተስፋ ልብን ታላዝናለች፤ የተገኘች ፈቃድ ግን የሕይወት ዛፍ ናት።

ምሳሌ 13:12

8. በአንድ ጉዳይ ላይ ትኩረት ማድረግ ጥቅም ያለውንና ጥቅም የሌለውን ለይቶ በማወቅ ችሎታ ላይ የተመሰረተ ነው።

አስፈላጊ የሆነው ነገር የትኛው እንደሆነ ስመወሰን የማይችል ማንኛውም ሰው በአንድ ነገር ላይ ትኩረት የማድረግን ኃይል ሲጠቀምበት አይችልም። አጣዳፊ በሆኑ ጥሪዎች፣ ጥያቄዎች፣ ግብዣዎች ድንገተኛ ጉዳዮች እና አስጊ በሆኑ ሁኔታዎች አትታሰል። በአጠቃላይ ሲታይ፣ የአፋጣኝነት ባህርይ ያላቸው ነገሮች እምብዛም አስፈላጊዎች አይደሉም። አብዛኛውን ጊዜ አስፈላጊ ነገሮች አጣዳፊ አይደሉም።

9. በአንድ ጉዳይ ላይ ያሰህን ትኩረት የሚሰርቀው ትልቁ ነገር ስልክ ነው።

ጸሎት ከመጀመሪያ በፊት ስልክ አጠፋሰሁ። ይህ ደግሞ በጌታ ላይ ብቻ እንዳተኮር ያስችሰኛል።

10. ሌላው ትኩረትህን የሚሰርቅብህ ነገር ፋይዳ የሌለው ማኅበራዊ ግንኙነት እና ቴሌቪዥን ነው።

11. በፕሮጀክቶችህ ሁሉ ላይ የጥድፍያ ስሜት አክል።  
ይህ ሰዎች በሥራው ላይ እንዲያተኩሩ ያስችላቸዋል።

12. በአንድ ጉዳይ ላይ ትኩረት ማድረግ ሰዎችን ከሀሜት፣ ከቅናት፣ ከምቀኝነትና ከአድመኝነት ይጠብቃቸዋል።

13. ብዙ ሥራዎችን በአንድ ጊዜ ማከናወን የሚችሉ ጥቂት ሰዎች ብቻ ናቸው።

በመሆኑም፣ በአንድ ጊዜ አንድን ተግባር ብቻ አከናውን።

14. ያልተጠናቀቁ ፕሮጀክቶች በአንድ ጉዳይ ላይ እንዳታተኩር ያደርጋሉ።

ያልተጠናቀቁ ሥራዎች በወደፊት ጉዳዮች ላይ እንዳታተኩር ያደርጋሉ። አሳብህን በመበታተን ወዳለፈ ነገር ይጎትቱሃል። ብዙውን ጊዜ እግዚአብሔር በለጣቸው ሥራዎች ላይ ትኩረት የሚያደርጉ ሰዎች ማኅበራዊ ኑሮ የማይገባቸው፣ ኩሩዎች፣ የወዳጅነት መንፈስ የሌላቸው፣ የአገር ፍቅር ስሜት የሌላቸው እና ወደ ውስጥ ራሳቸውን ብቻ የሚመለከቱ ተደርገው ይቆጠራሉ። ነገር ግን ጥበብ በልጆቹ ትጸድቃለች።

15. ቤተ ክርስቲያን በመልካም ሥራና ማኅበራዊ ተቀባይነት በማግኘት ስም ትኩረቷን ለአራት አበይት ነገሮች ትከፋፍላለች። እነዚህም፡- ጤና፣ ትምህርት፣ የዕርዳታ አገልግሎቶችና ክርስቲያናዊ ትምህርት ናቸው።

ከዚህ አንጻር፣ ሌሎች ሃይማኖቶች በከፍተኛ ፍጥነት መስፋፋታቸው አስገራሚ አይሆንም። ቤተ ክርስቲያን እግዚአብሔር በሰጣት ግብ ላይ ብቻ ብታተኩር ይህንን ሁኔታ መቀየር ይቻል ነበር!

16. በአንድ ነገር ላይ ትኩረት ማድረግ ሁሉም ነገር እንዲያድግ ያደርጋል።

# በዙሪያህ ያሉትን ሰዎች በሕይወታቸው ታላላቅ ተግባራትን እንዲያከናውኑ አግዛቸው

ወደ ተራራም ወጣ፣ ራሱም የወደዳቸውን ወደ አርሱ ጠራ፣ ወደ አርሱም ሄዱ። ከአርሱም ጋር አንዲኖሩና ለመሰበክ እንዲልካቸው፣ ድወዮችንም ሊፈውሱ አጋንንትንም ሊያወጡ ሥልጣን ይሆንላቸው ዘንድ አሥራ ሁለት አደረገ፤ ስምዖንንም ጴጥሮስ ብሎ ሰየመው፤ የዙብዴዎስንም ልጅ ያዕቆብን የያዕቆብንም ወንድም ዮሐንስን በአኔርጌስ ብሎ ሰየማቸው፣ የነጎድጓድ ልጆች ማለት ነው፤ እንደርያሱንም ፊልጶስንም በርተሎሜውስንም ማቴዎስንም ቶማስንም የአልፍዮስን ልጅ ያዕቆብንም ታዲያስንም ቀነናዊውንም ስምዖንን፣ አሳልፎ የሰጠውንም የአስቆርቱን ይሁዳን።

ማርቆስ 3:13-19

**በ**ዚህ ክፍል ውስጥ የተዘረዘሩት ሰዎች ከኢየሱስ ጋር እስከ ተገናኙበት ጊዜ ድረስ የጎላ ማንነት አልነበራቸውም። እርሱ ግን ታላቅ ገድል እንዲያከናውኑ አስችሏቸዋል። ተቀብተው ለሰባኪነት እስኪደርሱ ድረስ መርቷቸዋል።

በኢየሱስ አዎንታዊ ተፅዕኖ ሕይወታቸውን ሰውተው የቤተ ክርስቲያንን መሠረት ጥለዋል። አብዛኞቹ ለቤተ ክርስቲያን መሠረት በመጣሉ ሂደት ውስጥ ሕይወታቸውን አጥተዋል። የኢየሱስ አመራር ተራ ሰዎችን ወደ ታላቅነት ለውጧቸዋል።

እግዚአብሔር ሰመሪነት ከጠራህ፣ ታላላቅ ነገሮችን የምታደርገው እንተ ብቻ እንደሆንክ አድርገህ አትመልከት ። ከዚህ ይልቅ ሌሎች ለእግዚአብሔርና ለራሳቸው ታላላቅ ነገሮችን እንዲያከናውኑ እየረዳህ እንደሆነ አድርገህ ተመልከት። የእውነተኛ መሪ ልብ ይህ ነው። መሪነት የሚመነጨው ክልብ ነው። መጽሐፍ ቅዱስ ሰዎች የሚፈጽሟቸው ድርጊቶች በሙሉ ክልብ እንደሚመነጩ ይናገራል።

አጥብቀህ ልብህን ጠብቅ፣ የሕይወት መውጫ ከእርሱ ነውና።

ምሳሌ 4:23

እንደ እውነቱ ከሆነ፣ ማንም ሰው መሪ እንድትሆን ሊያሰለጥንህ አይችልም። ይህ ክልብህ የሚመጣ ጉዳይ ነው። ከትክክለኛ ልብ የሚመጣ ነው። ትክክለኛ ልብ ሲኖርህ ትክክለኛ ተግባራትን ታከናውናለህ። የእንድን መሪን ልብ እስካላየህ ድረስ እውነተኛ መሪ ልትሆን አትችልም። የቤተ ክርስቲያን ወይም የድርጅት መሪ ሆነህ

ሳለ የሌሎችን የጥረት ውጤት ለማፈን የምትሞክር ከሆነ፤ የእውነተኛ መሪ ልብ እንደሌለህ በእርግጠኝነት እነግርሃለሁ። ኢየሱስ ደቀ መዛሙርቱ ራሱ ካደረጋቸው የላቁ ተግባራትን እንዲያከናውኑ ነበር የፈለገው (ዮሐንስ 14:12)

ብዙውን ጊዜ በዙሪያዬ ያሉት ታዳጊ መጋቢዎች ለእግዚአብሔር ታላላቅ ተግባራትን እንዲያከናውኑ እጸልያለሁ። በአገልግሎታቸው ልቀው እንዲነሱ ያለማቋረጥ አበረታታቸዋለሁ፤ እጸልይላቸዋለሁም። አንዳንድ ሰዎች እኔ የሌለኝ የጸጋ ስጦታ እንዳላቸው አያሰሁ። ከእነርሱ ጋር ያለኝ ገብረት ለጌታ ታላላቅ ነገሮችን ለማከናወን እንዲያስችላቸው እፈልጋለሁ። እያንዳንዱ መሪ በዙሪያው ላሉት ሰዎች ግብ ሊኖረው ይገባል። እነዚህ ግቦች ከሌሎህ መሪነትህን አጥብቄ እጠራጠራለሁ።

**አንድ መሪ ለተከታዮቹ ሊኖረው የሚገባ አራት ግቦች**

**1. በመንፈሳዊ ሕይወታቸው እንዲሳካላቸው አልም**

የምትመራቸው ሰዎች በመንፈሳዊ ሕይወታቸው እንዲበለጸጉ መሻት ሊኖርህ ይገባል።

ልጆቼ በእውነት እንዲሄዱ ከመስማት ይልቅ የሚበልጥ ደስታ የለኝም።

3ኛ ዮሐንስ 4

**2. ተከታዮችህ በገንዘብ እንዲበለጸጉ አልም**

የሚከተሉኝ ሰዎች በገንዘብ አቅማቸው እንዲጎለብቱ ብርቱ መሻት አለኝ። በድርጅቱ ውስጥ የሚሠራ እያንዳንዱ ሰው የራሱ መኖሪያ ቤት፣ ከባቤ በላይ የሆኑ መኪናዎች ጽኑ በቂ ገንዘብ እንዲኖረው ራእይ አለኝ። ይህ ራእይ ደግሞ ቀስ በቀስ እውን እየሆነ በመሄድ ላይ ነው። መሪ ማለት ስለ ለሌሎች የሚያስብ ሰው ነው። ስለ ራስህ ብቻ የምታስብ ከሆነ፣ መሪ አይደለህም። ጌታ ኢየሱስ ክርስቶስ ይከተሉት ስለነበሩት ሰዎች የገንዘብ አቅም ያሰብ ነበር። ቤቶች፣ መሬትና በቂ ገንዘብ እንዲኖራቸው ይፈልግ ነበር። ብዙ ሰዎች ኢየሱስ ለተከታዮቹ እነዚህን ነገሮች ቃል እንደገባላቸው አያውቁም።

ኢየሱስም መልሶ እንዲህ አለ። እውነት አላቸጋለሁ። ስለ እኔና ስለ ወንጌል ቤትን ወይም ወንድሞችን ወይም እኅቶችን ወይም እባትን ወይም እናትን ወይም ሚስትን ወይም ልጆችን ወይም እርሻን የተወ፣ እሁን በዚህ ዘመን ከሰደት ጋር ቤቶችን ወንድሞችንና እኅቶችንም እናቶችንም ልጆችንም እርሻንም መቶ አጥፍ፣ በሚመጣውም ዓለም የዘላለም ሕይወት የማይቀበል ማንም የለም።

ማርቆስ 10:29፣30

**3. ተከታዮችህ በእካል፣ በማጎበራዊና በትዳር ሕይወታቸው ጤናማ እንዲሆኑ አልም**

ወዳጅ ሆይ፣ ነፍሱህ እንደሚከናወን፣ በነገር ሁሉ እንዲከናወንልህና ጤና እንዲኖርህ አጸልዳለሁ።

3ኛ ዮሐንስ 2

በዚያን ቀንም ከእኔ እንዳች አትለምኑም። እውነት እውነት አላችኋለሁ፣ እብ በሰሜን የምትለምኑትን ሁሉ ይሰጣችኋል። እስከ አሁን በሰሜን ምንም አለመናችሁም ደስታችሁ ፍጹም እንዲሆን ለምኑ ትቀበሉማላችሁ።

ዮሐንስ 16:23-24

ስለምንድን ነው ጌታ ኢየሱስ ከርስቶስ የደቀ መዛሙርቱ ደስታ ፍጹም እንዲሆን የፈለገው? ምክንያቱም መልካም መሪ የተከታዮቹ ሕይወት በሁሉ አቅጣጫ ደስተኛ እንዲሆን ይፈልጋል።

**4. ተከታዮችህ አገልግሎታቸውን እንዲፈጽሙ አልም**

ትልቁ ቅንክር ያስነሳኋቸው ሰዎች አገልግሎታቸውን ሲፈጽሙ መመልከት ነው። ማንኛውም አባት ልጆቹ አገልግሎታቸውን እንዲፈጽሙ ይፈልጋል። እንተም መልካም መሪ ከሆንህ፣ ራስህን እና ቅንክርህ ለራስህ ሳይሆን ለምትመራቸው ሰዎች ነው።

እንተ ግን ነገርን ሁሉ በልክ አድርግ፣ መከራን ተቀበል፣ የወንጌል ሰባኪነትን ሥራ አድርግ፣ አገልግሎትህን ፈጽም።

2ኛ ጢሞቴዎስ 4:5

### ሰዎች በደስታ እንዲታዘዙህ አድርግ

ምሳ ከበሉ በኋላም ኢየሱስ ሰምዎን ጴጥሮሰን። የዮና ልጅ ሰምዎን ሆይ፤ ከእነዚህ ይልቅ ትወደኛለህን? አለው። አዎን ጌታ ሆይ፤ እንድወድህ አንተ ታውቃለህ አለው። ግልገሎቼን አሰማራ አለው።

ዮሐንስ 21:15

**ኢ**የሱስ ሰዎች ትእዛዙን እንዲከተሉት ለማድረግ ችሏል። ጴጥሮስ የአግዚአብሔርን መንጋ እንዲመግብ በነገረው ጊዜ ይህንኑ ነጠር ያደረገው። መሪ ነኝ ብለህ የምታሰብ ከሆነ፤ “ሰዎች ትእዛዜን ይፈጽማሉ ወይ?” ብለህ ራስህን ጠይቅ። ሰዎች እንዳንድ መሪዎችን የሚታዘዙትና ሌሎችን ግን የማይታዘዙት ለምንድነው? ሰዎች እንዲታዘዙህ የማድረግን ጥበብ አጎልብት። ይህንን ለማድረግ ልታከናውን የምትችላቸው አያሌ ነገሮች አሉ።

#### ሰዎች ትእዛዝህን በደስታ እንዲፈጽሙ ለማድረግ የሚያስችሉ ዘጠኝ መንገዶች

1. ምክንያታዊ ያልሆነ ትእዛዝ አትሰጣቸው።  
ሰዎች ከፉ እና ምክንያታዊ ባልሆኑ ሰዎች ላይ ያምጻሉ።
2. እንዳንድ ነገሮች ለምን መፈጸም እንዳለባቸው ለተካተቶችህ አስተምር

የሚከተሉህ ሰዎች የምትሰጣቸው መመሪያ ለራሳቸው ጥቅም አንደሆነ ማየት እንዲችሉ አድርግ። ሰዎች አንድን ተግባር ለምን እንደሚፈጽሙ ሲገነዘቡ፤ አብዛኛውን ጊዜ በተሻለ ሁኔታ ያከናውኑታል! ለዚህ ነው ለምሳሌ ያህል “ክርስቲያኖች ነፍሳትን ለምን መማረክ እንዳለባቸው የሚያሳዩ ሃምሳ ምክንያቶች” በሚል ርዕስ ላይ የምሰብከው። ሰዎች የኢየሱስን የመጨረሻ ትእዛዝ እንዲረዱ አፈልጋለሁ።



3. ሁሉም ሰው ትእዛዛቱን በሚገባ መረዳት እንዲችል ዝርዝር ማብራሪያ ስጥ

አንዳንድ ጊዜ ሰዎች ትእዛዝህን የማይፈጽሙት ስላልገባቸው ብቻ ሊሆን ይችላል።

4. እንደማታዳላ ወይም ወገንተኛ እንዳልሆንክ አሳያቸው

5. እንተው ራስህ ትእዛዛቱን እንደምትፈጽም አሳያቸው

ብዙ ዓመፀኛ ሰዎች በድርጊቶቻቸው ሰተከታዮቻቸው አመጸኝነትን እያስተማሩ መሆናቸውን አያስተውሉም። ወደ ኢየሱስ የመጣው የመቶ አለቃ ይህንን ምሳሌ በግሩም ሁኔታ አሳይቷል።

እኔ ደግሞ ከሌሎች በታች የምገዛ ሰው ነኝ። ከእኔም በታች ወታደሮች አሉኝ። እንዲሁም። ሂድ ብለው ይሄዳል። ሌላውንም ና ብለው ይመጣል። ባሪያዬንም ይህን አድርግ ብለው ያደርጋል።

ሉቃስ 7:8

ይህ ሰው እርሱ የሰጣቸውንና ሰዎች የታዘዟቸውን ትእዛዞች እየገለጸ ነበር። ይሁን እንጂ አዛዥ ብቻ ሳይሆን እርሱም ከሥልጣን ስር እንደሆነ አመልክቷል። በሌላ አነጋገር፣ እርሱም ራሱ ትእዛዞችን ይታዘዝ ነበር። ብዙውን ጊዜ እንደ የጦር አዛዥ ሰዎችን ወደ ሞት ይመራል። ለመሆኑ በአስፈሪ የጦርነት አውድማ ላይ ወጣቶች ሕይወታቸውን እንዲሠወ የሚያደርገው እንዴት ነው? ይህንን የሚያደርገው እርሱ ራሱ የታዘዘውን በመፈጸም ነው። ሰዎች ለወትሮው ለማከናወን የማይፈልጓቸውን ነገሮች በደስታ እንዲያከናውኑ ካላደረግህ፣ መሪ አይደለህም ማለት ነው። ይህንን ሰዎች በደስታ የሚታዘዙበትን ጥበብ ካጎለበትክ መስዋዕትነት መክፈል እና ማገልገልን በሚወዱት አብረውህ በሚለፉ ቡድንህ ይደነቃሉ።

6. የሚያማርሩ እና የሚያጉረመርሙ ሰዎችን አስወግድ

እንዲህ ያሉ ሰዎች አካባቢውን በመበክል ሌሎች ሰዎች መልካም ባልሆነ ስፍራ እንዳሉ እንዲለማቸው ያደርጋሉ። በሥራ በታ የደስታ መንፈስን እንዲኖር ማድረግ አስፈላጊ ነው። በመሆኑም፣ ጥበብ በተሞላበት ሁኔታ የሚያማርሩ እና የሚያጉረመርሙ ሰዎችን ከኩራይህ አስወግድ።

7. የተሳሳቱ አመሰካከቶች ፈጽሞ ወደሰየሉት አሰመታዘዝ እና አመጽ ከማደጋቸው በፊት የእርምት እርምጃ ውሰድ።

8. የማይታዘዙ ሰዎችን ቅጣ

ሰዎች ጥፋት ሲፈፀም ፍርድ እንደሚከተል ካልተገነዘቡ ድርጅትህ ሲፀና አይችልም። ፍርድ እንድን አገርን ስለሚያፀና መልካም ነገር ነው። ብዙ ሥርዓት-የለሽ ድርጅቶች እንዲያ ሆነው የሚታዩት ማንም ስለማይባረር ነው። ማስጠንቀቂያዎች ቢሰጡም፣ ቅጣቱን ተግባራዊ ለማድረግ የሚደፍር ግን የሰም። ሕግን ስታፈርሰ! ሕግ እንደሚያፈርስህ ሰዎች ሁሉ ሊገነዘቡ ይገባል! ሕጉን በፍትሃዊነት በምታስፈጽምበት ጊዜ ሁሉም በሕጉ ብርታት ላይ አመኔታ በማሳደር በደስታ ይታዘዙሃል። እንዲሁ ሕግ ለተወሰኑ ሰዎች፣ ሌላው ደግሞ ለሌሎች ልዩ ሰዎች እንደሚሠራ በሚገነዘቡበት ጊዜ፣ በትእዛዞችህ ላይ ያምጻሉ።

ፍትሕን በማስፈን ንጉሥ አገርን ያረጋጋል፤ ጌቦ ለማግኘት የሚገመጅ ግን ያፈራርሳታል።

ምሳሌ 29:4

9. ሰዎችን እንደሚገባቸው ሽልም

ኢየሱስ እንኳ ሽልማትን ይጠባበቅ ነበር።

በነፍሳችሁ ዝላችሁ እንዳትደክሙ፣ ከኃጢአተኞች በደረሰበት እንዲህ ባለ መቃወም የጸናውን አስቡ።

ዕብራውያን 12:3

ኢየሱስ ሽልማቱን እያሰበ ለአገልግሎቱ ይነሳሳ ነበር። ሰዎችን በከፍተኛ ደረጃ ለሥራ ከሚያነሳሱት ነገሮች እንዲ ሽልማት ነው። እንደ አትሌት በየቀኑ ስለዓታት ሲሮጥ የሚውለው ለምን ይመስልሃል? በክሰኞች ሰሕይወታቸው አስጊ የሆኑ ቡጢዎች በራሳቸው ላይ እንዲያርፉባቸው የሚፈቅዱት ለምን ይመስልሃል? ይህንን የሚያደርጉት በቡጢ መደብደቡን ተከትሎ ከሚመጣው በሚልዩን የሚቆጠር ገንዘብ የሚገኘውን ደስታ በማሰብ ነው።

ሰዎች ከፊታቸው ላለ ደስታ ማንኛውንም ተግባር ከመፈፀም ወደጎላ አይሉም። ሽልማት ሰዎች ማንኛውንም ተግባር እንዲፈጽሙ ያነሳሳቸዋል። ስለ ክርስቶስ ራሳቸውን በፈቃደኝነት ለሞት አላልፈው የሰጡት ሰዎች ይህንን ያደረጉት ከፊታቸው የሚጠብቃቸውን ሽልማት በማሰብ ነው።

አያሱስ ከጴጥሮስ ጋር በተነጋገረ ጊዜ የማይፈልገው ዓይነት አሟሟት ሊደርሰበት እንደሚችል ገልጾለት ነበር።

እውነት እውነት አልሃለሁ፣ እንተ ጉልማሳ ሳለህ ወገብህን በገዛ ራስህ ታጥቀህ ወደምትወደው ትሄድ ነበር፤ ነገር ግን በሽመገልህ ጊዜ እጆችህን ትዘረጋለህ፣ ሌላውም ያስታጥቅሃል ወደማትወደውም ይወስድሃል አለው። በምን ዓይነት ሞት እግዚአብሔርን ያከብር ዘንድ እንዳለው ሲያመለክት ይህን አለ። ይህንም ብሎ፡- ተከተለኝ አለው።

ዮሐንስ 21:18-19

አያሱስ ጴጥሮስ አስከዚያ ፍጻሜ ድረስ እንዲከተሰው ነገረው። ጴጥሮስም ፈቃደኛ እና ታዛዥ ነበር። ምናልባትም፣ ጴጥሮስ ለዚህ ሞት ፈቃደኛ እንዲሆን ያደረገው ቁልፍ ጉዳይ የአያሱስ ምሳሌነት ሳይሆን አይቀርም። አያሱስ በመከተል ውስጥ ያለውን ትልቅ ሽልማት አሳይቷል። አያሱስ፣ አመራር ምሳሌነት የማሳየት ጉዳይ ነው። አንድ መሪ ራሱ ቀድሞ መንገዱን በሚያሳይበት ጊዜ ቃሎቹ የበለጠ ጋይልን የተላበሱ ይሆናሉ። ሰዎች ቃልህን እንዲያከብሩ ትፈልጋለህ? ሰዎች ለአንተ ሲሉ ለሞት የተዘጋጁ አስከሚሆኑ ድረስ እጅግ ጋይለኛ መሪ መሆን ትፈልጋለህ? ምላሽህ አዎንታዊ ይሆናል ብዬ አስባለሁ! ይህንን ለማሳካትና በምሳሌነት ለመምራት ጊዜው አሁን ነው።

የወርሲስተር እና ግሎውሊስተር ጳጳስ የነበሩት ማስተር ጆን ሁፐር የኦክስፎርድ ዩኒቨርሲቲ ተማሪና ምሩቅ ነበሩ። እኝህ ሰው ጌታን ካገኙ በጊላ ለመጽሐፍ ቅዱስ ከፍተኛ ፍቅር አደረገባቸው። በ1555 እ.አ.አ ወደ ካቶሊክ እምነት እንዲመለሱ፣ ለጳጳሱ ቅዱስነት እና ስለ ጳጳሱ የቤተ ክርስቲያኒቱ ራሱነት እውቅና እንዲሰጡ ተጠየቁ። ይህንን ካደረጉ የጳጳሱን ቡራኬና የንግሥቲቱን ምሕረት እንደሚያገኙ ቃል ተገባላቸው።

የሚስተር ሁፐር ምላሽ ጳጳሱ ከክርስቶስ አስተምህሮ የሚቃረን ትምህርት እንደሚያስተምሩ ነበር። የቤተ ክርስቲያን ራስ ለመሆን ብቁም እንዳልሆኑ ተናገሩ። ከዚህም የተነሳ በምንም ዓይነት መንገድ እንዲህ ላለው ችሎት እንደማይገባሉ ገለጹ። ጳጳሱ ራስ ሆኖ የሚመራት የካቶሊክ ቤተ ክርስቲያንም እውነተኛ ቤተ ክርስቲያን ነች የሚል እምነት እንደሌላቸው አብራሩ።

ቤተ ክርስቲያን የክርስቶስን ድምፅ ብቻ ተከታይ እንደሆነችና ከእንግዳ ድምፆች እንደምትሸሽ ተናገሩ። ይሁን እንጂ ንግሥቲቱን የሚያስቀይም ነገር ተናግረው ከሆነ፣ ምሕረትን እንደሚጠይቁ

ገለጹ። “ምሕረት በንጹህ ሕሊናና እግዚአብሔርን በማያስቀደም መንገድ መከናወን አለበት” በማለት ጨምረው ተናገሩ።

አንቶኒ ኪንግስተን የተባለው የረዥም ጊዜ ጓደኛቸው ለሁፐር እንዲህ አላቸው።

ኪንግስተን፡ ራስህን በሞት ጉዳይ ላይ አስቀምጠሃልና በዚህ ሁኔታ ውስጥ ሆነህ በማየቴ አዝናለሁ። ሆኖም ግን ሕይወት ጣፋጭ ሞት ደግሞ መራር መሆኗን ማገናዘብ አለብህ። ስለዚህ ሊኖርህ የሚችለውን ሕይወት አያየህ ከእንግዲህ ያለው ሕይወት መልካም እንዲሆን መኖርን ተመኝ።

ሁፐር፡ በእርግጥ እውነት ነው ማስተር ኪንግስተን። በዚህ እርስዎ ጳጳስ በሆኑበት ቀጠናም ሆነ በተለያዩ ቦታዎች እስካሁን ድረስ ያመንኩበትን የቀደመውን እውነት ባለመቃወሜ ራሴን ለሕይወቴ ፍፃሜና ለሞት አላልፌ ስጥቻለሁ! የምረልገውን ያህል ባይሆንም አንኳ ስለ ወዳጅነት ምክርህ አመግናለሁ። ማስተር ኪንግስተን ሞት መራር መሆኗ ሕይወት ደግሞ ጣፋጭ መሆኗ እውነት ነው፤ ይሁንና ሊመጣ ያለው ሞት ይበልጥ መራር፣ ሊመጣ ያለው ሕይወት ደግሞ የበለጠ ጣፋጭ መሆኑን ማጤን አለብህ። ለአንደኛው ያለኝ ምኞትና ፍቅር እንዲሁም በሌላኛው ያለኝ መሸበርና ፍራቻም ያንኑ ያህል ነው። ሞትን አምብዛም አላጤነውም ለዚህኛው ሕይወትም ብዙ ዋጋ አልሰጠውም፤ ይህንን የቃሉን እውነት ከምክድ ይልቅ በእግዚአብሔር መንፈስ ቅዱስ ብርታት እሁን በተዘጋጀልኝ ኃይለኛ አሳት ጭንቅና ሥቃይ ውስጥ ማለፍ እንደምችል ራሴን አሳምኛለሁ። እስከዚያው አንተና ሌሎችም የእግዚአብሔር ምሕረት በእኔ ላይ እንዲሆን እንድትሰምኑልኝ አመኛለሁ።

ኪንግስተንም፡ “ኔታዬ ሆይ፣ አሁን አሳብህ መመለሻ እንደሌለው ተረድቻለሁ። እንግዲህ ልስናበትህና ልሂድ። እግዚአብሔር እንዳውቅህ ስለፈቀደልኝ አመስግነዋለሁ። ምክንያቱም እግዚአብሔር እኔ የጠፋሁት ልጄን ስመጥራት አንተን ወደ እኔ ልኮሃል።”

ሁፐርም መለሰ፡ “እኔም እግዚአብሔርን ስዚህ ጉዳይ ከፍ አድርጌ አመስግነዋለሁ። ባለማቋረጥም እርሱን በመፍራት እንድትመለስ እጸልያለሁ።”

ሁፐር ለክንቲባው ያደረገው የመጨረሻው ንግግር ደግሞ እግዚአብሔርን ለመታዘዝና እውነትን ለመታዘዝ ያለውን ቁርጠኝነት በይበልጥ የሚገልጽ ነበር።

“ማሰተር ከንቲባ ለእርሰዎና እኔን እንደ እስረኛና ወንጀለኛ ሰው እጅ እንዲያዝ ፍቃድ ለሰጠሃቸው የተቀሩት እባላትህ የላቀ ምስጋናዬን እቀርባለሁ። ለእኔ ያለህ የቆየ ፍቅርና ወዳጅነት ከነላካቴው እንዳልጠፋ ግልፅ በመሆኑ ደስ ይለኛል። እግዚአብሔርን ይፈራ በነበረው ሚች ንጉሳችን በዚህ የእንተ ጳጳስና መጋቢ ሆኜ በተሾምኩበት ወቅት ያስተማርኩህ ነገሮች ከነላካቴው እንዳልተረሱም አምናለሁ። እጅግ እውነትና ታማኝ የሆነውን እስተምህሮ ሌሎች እንዳልተረሱም አምናለሁ። እጅግ እውነትና ታማኝ የሆነውን እስተምህሮ ሌሎች በርካታ ሰዎች እንደሚያደርጉት ውሸትና የሐሰት ትምህርት ነው በሚለው ባለመስማማቴ በንግስቲቱ ትዕዛዝ ለመሞት ወደዚህ ተልኬአለሁ። ይህንንም በደሜ ለማጽናት ወዳሰብኩበት ወደዚህ መጥቻለሁ።

አሁንም ማሰተር ሽሪፍ ከእነዚህ መልካም ሰዎችና በፈታቸው ሞገስና ኩባር ካገኘሁት እንዲሁም እንደ እስረኛ ለእንተ በእስር ከተሰጡሁባቸው የቅርብ ጓደኞቼ (ጠባቂዎቼ) ነገ ወደ መሞቻ ሥፍራዬ እንደምወሰድ ተረድቻለሁ።

የምጠይቀው አንድ ነገር ሁሉን ለመቋጫት ፈጣን አላት እንዲኖር ብቻ ነው፤ እስከዚያው እኔ እንደምትፈልገው ታዛዥ አሆናለሁ።

በእነዚህ ያለሁት ለሞት እንደተገደደ ሰው ሳይሆን እግዚአብሔርን በመናቅና በማሳዘን በእንግሊዝ ንጉሳውያን ተቀባይነት ያገኘውንና የተዘጋጀውን የሮማን ጳጳስ ሃይማኖት ከመቀበል ሕይወቴን ለመስዋትና ለመስጠት እንደሚፈቅድ አንድ ሰው ነውና በማንኛውም መንገድ ጤነኛ ያልሆነ እንደሆንኩ የምታስብ ከሆነ ተረጋጋ። ነገ እግዚአብሔር ጸጋ የእግዚአብሔር ታማኝ ሠራተኛና የንግስቲቱ ታዛዥ ዜጋ ሆኜ እንደምሞት አምናለሁ።”

ወደ አንድ ሰዓት ገደማ የፈጀው በአሳት ውስጥ ተቃጥሎ የሞተበት አሟሟቱ የሆነውን ነገር ቁልጭ አድርጎ የሚያሳይ ነው።

ለሞት ወደ ተቀጠረለት ሥፍራ ሲመጣ ሰላም በተሞላ እኳኋን አዘውትሮ ይሰብክበት ከነበረው የቁሰ ኮሌጅን የሚሸፍነው ትልቅ ዛፍ ካለበት አጠገብ የሾላውን ተክል እንጨትና ሌሎች ለእርሱ የዳረጉ መሰናዶዎችን ተመለከተ።

በቤቶቹ ዙሪያ ያለው ሥፍራ በሰው ተሞልቶ ነበር፤ በኮሌጅ መግቢያ በር ላይ ባለት ከፍሎች ዳግም ተኩላ መሳል ደም መጣጫቹና የኮሌጁ ቁሶች ቆመው ነበር ከዚያም ለሰዎቹ ንግግር እንዲያደርግ ለሰማይገደድ ተንበረከ። ወደ ጥልቅ ጸሎት ከገባ በኋላ በንግስ ቲቱ

ትዕዛዝ የሚዞር ሣጥን በወንበር ላይ ተደርጎ ከፊቱ መጥቶ ተቀመጠ። ይህንን ሲያይ "ነፍሴን ከወደድክ ውስደው! ነፍሴን ከወደድክ ውስደው!

ጸሎቱ እንዳለቀ ራሱን ለሾላው እንጨት አዘጋጀ። ልብሱን አወላልቆ ለሽሪፎቹ ለልብሉ ባለቤት እንዲመልሱለት ነግሯቸው ሰጣቸው። ከዚያም የተቀረውን ልብሱንና የውስጥ ልብሱን አወላለቀ። ሆኖም ግን በራስ ወዳድነታቸው ምክንያት ሽሪፍ ይህንን አልፏቸዋል። በታዛዥነት የሚሉትን አደረገ እናም የውስጥ ልብሱና ጋዋኑ እንዲወልቅ ተደረገ። ከዚያም በካናቴራ ስለቀረ ካናቴራውን በእግሮቹ መሃል አሰረ። እዚያም አንድ ፓውንድ ባሩድ ተደረገ በሁለቱም ክንዱ ሥርም ተመሳሳይ መጠን በጠባቂ ተደረገለት።

ሕዝቡ ከእርሱ ጋር የጌታን ጽሎት አብረውት እንዲሉ እየጠየቀ ወደ እንጨቱ ወጣ። ለወገቡ የተዘጋጀው ክብ ብረት መጣ። በሌሎች ሁለት ክብ ብረቶች አንገቱና እግሮቹ እንዲታሰሩ ሲጠየቅ ግን በጭራሽ እምቢ አለ። በዚህ ሁኔታ ከተዘጋጀ በኋላ በደንብ የሚታዩትን (ረጅም ስለሆነና ክፍ ባለ ወንበር ላይ በመቆሙ) ሁሉን ሰው ተመለከተ፤ በየጥጋጥጉ የሚታየው የሚያለቅሱ ሐዘንተኛ ሰዎች ብቻ ነበሩ። ከዚያም ዓይኖቹንና እጆቹን ወደ ሰማይ አንስቶ በልቡ ጸለየ። ጊዜው ሲገፋ እሳቱን እንዲለኩስ የታዘዘው ሰው ወደ እርሱ መጥቶ ይቅር እንዲለው ጠየቀው። ሁፐርም በእርሱ ላይ ምንም በደል አለመፈፀሙን እግዚአብሔር ስለሚያውቅ ለምን ይቅር እንደሚለው ጠየቀው። "አ ጌታዬ እሳቱን እንድለኩስ የተሾምኩት እኔ ነኝ" አለ። በዚያም ምክንያት ሚስተር ሁፐር "ለማሳዘን ምንም ሥህተት አልሰራህም። እግዚአብሔር ኃጢአትህን ይቅር ይበል። እባክህ ሥራህን ቀጥል።

ከዚያም ሁለት ጥቅሎች ከተሰጡት በኋላ አቅፎ ሳማቸው በአንደኛው ክንዱ ሥር አንድ አደረገ ሌላውም እንዴት እንደሚደረግ አሳየ። እሳቱ እንዲለኩስ ማገደው እስኪነድድ ትንሽ ጊዜ ፈጀ። እሳቱ በዙሪያው ቢነድድም ነፋስ እየበተነው ምንም እሳት አልነካውም።

ከተወሰነ ጊዜ በኋላ ብዙ ደረቅ እንጨት መጣና አዲስ እሳት ተለኮሰ፤ የታችኛው የአካሉን ክፍል ቢያቃጥልም ለላይኛው የአካሉ ክፍል ብዙ ኃይል አልነበረውም። በንፋሱም ምክንያት ፀጉሩን አላቃጠለም። እሳቱ መንደድ ሲጀምር ረጋ ባለ ድምፅ "አ የዳዊት ልጅ ኢየሱስ ማረኝ ነፍሴንም ተቀበላት" ብሎ ፀለየ። ከዚህ በኋላ ዓይኖቹን ጠራርጉ ወደ ሰዎቹ እያየ "በእግዚአብሔር ፍቅር እሳት ጨምሩልኝ" አለ ክፍ ባለ ባልተቆራረጠ ድምፅ። ይህም ሁሉ የሆነው የታችኛው

የእካሉ ክፍል እየተቃጠለ ሳለ፣ ማገደዎቹ እጅግ ጥቂት ስለነበሩ ግን ነበልባሉ የላይኛውን እካሉን ሳያቃጥል ነበር።

ሶስተኛው እሳት ከአፍታ በኋላ ተለኮለ። ከበፊቶቹ ከሁለቱም ይልቅ ኃይለኛ ነበር። ከዚያም በከረጢቶቹ ውስጥ የነበረው ባሩጉደ ተቀደደ። ፡ ያኔም ንፋሱ ሊያጠፋው አልቻለም። በእሳት ውስጥ እያለ ሙከባ ላለ ድምፅ “ጌታ ኢየሱስ ማረኝ፣ ጌታ ኢየሱስ መንፈሴን ተቀበል” ሲናገር የሰሙት የመጨረሻ ቃላት እኚህ ነበሩ።

አፋ ከጠቆረና መናገር እስካይችል ምላሱ ካበጠ በኋላም እስኪኮመሽሹ ድረስ ከንፈሮቹ ይንቀሳቀሱ ነበር። ከዚያም አንደኛው እጁ እስኪወድቅ ድረስ ደረቱን በእጆቹ ይመታ ነበር። አሁንም በሌላኛው እጁ ደረቱን መምታት ቀጠለ። የጓጉለው ደምና ውሃ ከጣቶቹ ይፈስ ነበር፤ እርሱ ግን እሳቱ እስኪያይል ድረስ ቀጠለ ወዲያውኑም አጉንብሶ ሕይወቱ አለፈች።

ከዚህ በኋላ ለተጨማሪ አርባ አምስት ደቂቃዎች ተቃጠለ። እንደ በግ ሕመሙን በትዕግስት ተቀበለ። ከዚያም ወደ ፊት ወደኋላ ወይም ወደ ጉን ሳይንቀሳቀስ በአልጋ ላይ እንዳለ ሕፃን በፀጥታ ሞተ። አሁንም የተባረከ ሰማዕት ሆኖ ከምድር መሠረት በፊት ለታማኝነቱ ሁሉም ክርስቲያኖች እግዚአብሔርን ሲያመሰግኑ ለተገባው ሰኢየሱስ ክርስቶስ ታማኝ ለሆኑት በተዘጋጀው በሰማይ ደስታ ውስጥ አለ።

# አሰላስል፣ አገናዝብ፣ አሳቢ ሁን እናም በዙሪያህ የምትመለከታቸውን ነገሮች ልብ ብለህ አጢን

እኔም ተመለሰሁ፣ ከፀሐይ በታችም የሚደረገውን ግፍ ሁሉ እየሁ፤ እነሆም፣ የተገፉት ሰዎች እገባ ነበረ፤ የሚያጽናናቸውም አልነበረም፤ በሚገፉአቸውም እጅ ኃይል ነበረ፤ እነርሱን ግን የሚያጽናናቸው አልነበረም። እኔም እስከ ዛሬ በሕይወት ካሉት ይልቅ በቀድሞ ዘመን የሞቱትን አመሰገንሁ፤ ከእነዚህም ከሁለቱ ይልቅ ገና ያልተወለደው ከፀሐይም በታች የሚደረገውን ግፍ ያላየው ይሻላል። ደግሞም የሰውን ድካምና የብልሃት ሥራውን ሁሉ ተመለከትሁ፣ በባልንጀራውም ዘንድ ቅንዓት እንዲያሰነግ እየሁ፤ ይህም ደግሞ ከንቱ ነፋሰንም እንደ መከተል ነው። ሰነፍ እጆቹን ኮርትሞ ይቀመጣል፤ የገዛ ሥጋውንም ይበላል። በድካምና ነፋሰን በመከተል ከሁለት እጅ ሙሉ ይልቅ እንደ እጅ ሙሉ በዕረፍት ይሻላል። እኔም ተመለሰሁ፣ ከፀሐይ በታችም ከንቱን ነገር እየሁ። አንድ ሰው ብቻውን ለለ፣ ሁለተኛም የለውም ልጅም ሆነ ወንድም የለውም፤ ለድካሙ ግን መጨረሻ የለውም፣ ዓይኖቹም ከባለጠግነት አይጠግቡም። ለማን አደከማለሁ፣ ሰውነቴንሰ መልካሙን ነገር ሰምን እነፍጋታለሁ? ይላል። ይህም ደግሞ ከንቱ ነገር ከፋም ጥረት ነው።

መከብብ 4:1-8

ጥበብን እውቅ ዘንድ በምድር የሚሆነውንም ድካም አይ ዘንድ ልቤን ሰጠሁ በቀንና በሌሊት እንቅልፍን በዓይኑ የማይይ ለለፍ ከፀሐይም በታች የተደረገውን ሥራ መርምሮ ያገኘ ዘንድ ለሰው እንዳይቻለው የእግዚአብሔርን ሥራ ሁሉ እየሁ። ሰውም ሊፈልግ እጅግ ቢደከም መርምሮ አያገኘውም ደግሞ ጠቢብ ሰው።-ይህን እውቅሁ ቢል እርሱ ያገኘው ዘንድ አይቻልም ።

መከብብ 8:16-17

ጻድቃንና ጠቢባን ሥራዎቻቸውም በእግዚአብሔር እጅ እንደ ሆኑ፣ ይህን ሁሉ አመረምር ዘንድ በልቤ አኖርሁ፤ ፍቅር ወይም ጥል ቢሆን ሰው አያውቅም ሁሉ ወደ ፈታቸው ነው።

መከብብ 9:1

**እ**ነዚህን የመጽሐፍ ቅዱስ ጥቅሶች የጻፈው በዘመኑ ፖለቲካዊ መሪ የነበረው ንጉሥ ሰሎሞን ነው። “ተመለከትሁ” የሚለውን ቃል ልብ በል። “ልቤን ሰጥብ ሰጠሁ...” የሚሉ ቃላቶችን



ልብ በል። ራስህን በተመለከተ እውነተኛ መሪ ነኝ ብለህ ታስባለህ? በእእምሮህ ነገሮችን ማገናዘብና በጥልቀት ማሰብ የምትጀምርበት ጊዜ ነው። በጥልቀት አስብ።

በዙሪያህ አየተከናወኑ ያሉትን ነገሮች አስተውል። በዚህ ጊዜ ጥበብን ታገኛለህ። ይህ ጥበብ ደግሞ የተሻለህ መሪ እንድትሆን ያስችልሃል። አንዳንድ ሰዎች ለምን ስኬታማ እንደሆኑ አስተውል። ሌሎች ደግሞ ለምን ስኬታማ እንዳልሆኑ መርምር።

አንዳንዶችን አሸናፊ እንዲሆኑ ያደረጋቸው ምን እንደሆነ አስብ። እውነተኛ መሪ በጥልቀት የሚያስብ ነው። አንዳንድ ሰዎች ለምን ታማኝ እንዳልሆኑ ሳሳላስል ነበር። ከዚህም ነው ታማኝነት እና ታማኝ አለመሆን የሚለው መጽሐፊ የመጣው። ስለ ብዙ ጉዳዮች በማሳሰልበት ጊዜ ለትምህርቱ መሠረት የሚሆን መገለጥ አገኛለሁ።

**የእእምሮ ነጋዴው**

እእምሮ ለመግዛት ወደ ገበያ ስለ ሄደ ሰው የሰማሁት አንድ ታሪክ አስታውሳለሁ። አራት ዓይነት እእምሮዎች ለሽያጭ ቀርበው ነበር። ሻጩ ይህንን እእምሮ ለመግዛት የመጣውን ግለሰብ ለመርዳት ደፋ ቀና ይላል።

ገዥው “ካሉህ እእምሮዎች ምርጥ የሆኑትን ለመግዛት አፈልጋለሁ።” ሻጩ በመደብሩ ውስጥ ያሉትን አሳየው።

አንዲህ አለ፤ “እነዚህ እእምሮዎች የመጡት አውሮፕላኖችን፣ ሮኬቶችን እና መንኮራኩሮችን ከፈለሰፉ አገሮች ነው።”

ቀጥሎ “እነዚህ እእምሮዎች የመጡት ቴሌቪዥኖች፣ ቪዲዮዎች፣ ስልኮች፣ ራዲዮኖች፣ ስትሮዮ ኤሌክትሮኒክሶች ከፈጠረ አገር ነው” ይለዋል።

በመቀጠልም፣ “እነዚህ ሦስተኛው ዓይነት እእምሮዎች ደግሞ የመጡት ግሩም ከተሞች፣ መንገዶች፣ ድልድዮች፣ የባቡር ሃዲዶች፣ የአውሮፕላን ማረፊያዎችን፣ ወዘተ፣ ከፈጠረ አገር ነው” ይለዋል።

ከዚያም አራተኛውን የእእምሮ ምድብ በማሳየት፣ “እነዚህ እእምሮዎች ደግሞ የመጡት ምንም ነገር ካልፈለሰፈች እና ካልገነባች አገር ነው። እንዲያውም ይህች አገር መንገዶችንና ሽንት ቤቶችን ለመገንባት ከውጭ አገር የሚመጡ የውጭ ዜጎች አሏት” ሲል ያስረዳዋል።

ገዥውም፣ “እሃ! ለመሆኑ ዋጋቸው ስንት ስንት ነው?” ሲል ጠየቀው።

ሻጩም መለሰ “የመጀመሪያዎቹ ሦስት የአእምሮ ምድቦች ረከስ ያሉ ናቸው። አራተኛው ግን በጣም ውድ ነው።”

ገዥውም፣ “ለምንድን ነው? እነዚህ ምንም ነገር ለማስፈጸም በጥቅም ላይ ያልዋሉ አእምሮዎች ስምን ውድ ሊሆኑ ቻሉ?”

ሻጩም፣ “እ ይህ በጣም ቀላል ነው እነዚህ አእምሮዎች አዲስ፣ ምንም ያልሠሩ እና ከፍተኛ እምቅ ኃይል ያላቸው ናቸው። ለምንም እገልግሎት ውሰው ስለማያውቁ እምቅ ኃይላቸው አስካሁን በውስጣቸው አለ።”

ይህ አላዛኝ ታሪክ የሚነግረን እግዚአብሔር የሰጠንን አእምሮዎች መጠቀም ምን ያህል አስፈላጊ እንደሆነ ነው። ምንም ያህል መንፈሳዊ ብትሆን እንኳን እግዚአብሔር አእምሮአችንን እንድንጠቀም ይፈልጋል። ታላቅ መሪ ነገሮችን በጥልቀት የሚያሰላስል፣ የሚገያይዝብ፣ የሚያወጣና የሚያወርድ አናም በጥንቃቄ የሚያሰብ ነው። ማሰብ መንፈሳዊነት የጎደሰው ነገር አይደለም። ይህንን የሚያህል ትልቅ አእምሮ ስላለን በእግዚአብሔር መታደል ነው። የሰው ልጆች ከሌሎች ፍጥረታት ሁሉ በላይ የተሰቀና የበለጸገ አእምሮ እንዳላቸው ታውቃለህ? የወፍ ጭንቅላት ምን እንደሚያክል አሰብ። አእምሯቸውስ ምን ያህል አነስተኛ ይሆን? ጌታ ተለቅ ያለ ነገር ስሰለጠህ ደስ አትሰኝም? እያንዳንዱ ታላቅ መሪ ስጦታውን (አእምሮውን) በአግባቡ ይጠቀማል!

### ለልቀት ተጋደል

ልቀት የጥራትና የፍጹምነት ክፍተኛ ደረጃን መጨበጥ ነው። ልቀ መገኘት ልዩ ብቃትን በመላበስ የላቀ ሰው ሆኖ መገኘት ማለት ነው። እውነተኛ መሪ በመስኩ ራሱን ልዩ ለማድረግ የሚፈልግ ሰው ነው። የጌታ በረከት ዓላማ አንተን ራስ እንጂ ጅራት ማድረግ አይደለም።

ዛሬም ያዘዘሁህን የእምላክህን የእግዚአብሔርን ትእዛዝ ሰምተህ ብትጠብቃት ብታደርጋትም። ዛሬም ካዘዘሁህ ከእነዚህ ቃሎች ወደ ቀኝ ወደ ግራም ፈቀቅ ባትል። ታመልካቸውም ዘንጅ ሌሎችን እማልክት ባትከተል። እግዚአብሔር ራስ ያደርግሃል እንጂ ጅራት አያደርግህም፤ ሁልጊዜም በላይ እንጂ በታች አትሆንም።

ዘዳግም 28:13

**እ**ግዚአብሔር ሕዝቡ ክፍተኛውን የልቀት ደረጃ እንዲቀዳጁ የማድረግ ዕቅዶች አሉት። ለዚህ ነው ራስ ትሆናላችሁ ያለው። ልቀት በድንገት የሚገኝ ነገር አይደለም። እንዲሁም ለመሆን ልትጋደል ይገባል። በቀን ለስምንት ሰዓታት ብቻ የምትሠራ ከሆነ፣ በዚህ ሕይወት ውስጥ ታላቅነትን ልትጎናጸፍ አያስችልህም። ራሳቸውን ለማላቅ የሚፈልጉ ሰዎች ብዙውን ጊዜ በሳምንት ከሰድሳ ሰዓታት በላይ ይሠራሉ። ልቀት በርትቶ መሥራትን ይጠይቃል። ልቀት፣ በአገልግሎት ውስጥ፣ በአገዛዝ ውስጥ ወይም በንግድ ውስጥ በስርገት አይመጣም። የሚመጣው በትጋት ነው።

ልቀህ ለመገኘት በላቀ ደረጃ ላይ የሚገኙትን ሰዎች ልትመስል ይገባል። ሁሉንም ነገር ለራስህ ለማወቅ ሕይወት አጭር ነኝ፣ ከአባቶችህና ከቀደሙህ ሰዎች ለመማር ግን ሕይወት አጭር አይደለችም። በሕክምናው ዘርፍ ከላቀ ደረጃ ላይ ለመድረስ የተቻለው ያላማቋረጥ ባለፉት ተመራማሪዎች ሥራ ላይ ተመስርተው ሌሎች ባከናወኗቸው ተግባራት አማካኝነት ነው። ለዚህ ነው ዛሬ የሰውን ልብ አስከመቀየር የተደረሰው። አንድ የልብ ቀዶ ጥገና ሕክምና ባለሙያ ጊዜውን ሁሉ በመውሰድ የደም ዑደት አቅጣጫዎችን ለመለየት ቢሞክር፣ ወደ አሥራ ስምንተኛው መቶ ክፍለ ዘመን እየተመለሰ ነው ማለት ነው።

ትሁት በመሆን የሌሎችን ሰዎች ግኝቶች ተጠቀም። እግዚአብሔር በመካከለኛ ደረጃ ላይ እንድትሆን አይፈልግም። ለከፍተኛ ደረጃዎች

ጣር። የተሳካለት ነጋዴ ልትሆን ትችላለህ። ከፍተኛ የሆነ ምርትን የሚለጥ ፋብሪካ ሊኖርህ ይችላል። በከተማይቱ ውስጥ ቤተ ክርስቲያንህ የተመረጠች ልትሆን ትችላለች። የላቀ ደረጃ ላይ ለመድረስ ዛሬ ወስን። ከላቀ ደረጃ ላይ የደረሱ ሰዎች የጻፏቸውን መጻሕፍት አንብብ። መጻሕፍትን አንብብ። ካሴቶችን አድምጥ። ልቆ መገኘት ትጨብጠው ዘንድ ያንተው ነው!

### ሁሉም ነገር በአመራሩ ላይ የተደገፈ ነው

እነሆ፡ የሠራዊት ጌታ እግዚአብሔር ከኢየሩሳሌምና ከይሁዳ ድጋፍንና ብርታትን፤ የአንጀራን ድጋፍ ሁሉ የውኃውንም ድጋፍ ሁሉ፤ ኃያሉንም፤ ተዋጊውንም፤ ፈራጁንም፤ ነቢዩንም፤ ምዋርተኛውንም፤ ሸማግሌውንም፤ የእምሳ አለቃውንም፤ ከበርቴውንም፤ እማካሪውንም፤ ብልሁንም ሠራተኛ፤ እስማት እዋቂውንም ይነቅላል። እለቆቻቸው እንዲሁ ብላቴናችን አስነሣባቸዋለሁ፤ ሕፃናቶችም ይዘላቸዋል። ሕዝቡም፤ ሰው በሰው ላይ ለውም በባልንጀራው ላይ፤ ይገፋፋል፤ ብላቴናውም በሸማግሌው ላይ የተጠቃውም በከበርቴው ላይ ይኮራራል። ሰውም በእባቱ ቤት ውስጥ ወንድሙን ይዞ፤ እንተ ልብሰ አለህ አለቃም ሁንልን ይህችም ባድማ ከእጅህ በታች ትሁን ሲለው፤ በዚያ ቀን ድምፁን ከፍ አድርጎ፤ እኔ በቤቴ ውስጥ እንጀራ ወይም ልብሰ የለኝምና ባለ መድኃኒት አልሆንም፤ በሕዝቡም ላይ አለቃ አታደርጉኝም ይላል። ሕዝቤንስ እስገባሪዎቻቸው ይገፋላቸዋል፤ አሰጪናቂዎችም ይሠሉጉኑባቸዋል። ሕዝቤ ሆይ፤ የመሩአችሁ ያስተላችኋል የምትሄዱበትንም መንገድ ያጠፋሉ።

ኢሳይያስ 3፡1-7፡12

**በ**ዚህ ጥቅስ ውስጥ፤ እግዚአብሔር በኢየሩሳሌም እና በይሁዳ ላይ የከፋ ጥፋት እንደሚያደርስ አስቀድሞ ተናግሮ ነበር። እግዚአብሔር እነዚህን ሕዝቦች ለመቅጣትና ለማጥፋት ወስኖ ነበር። ይህንን የሚፈጽመው እንዴት ነበር? ጥቅሱ ይህንን ጉዳይ ግልጽ ያደርገዋል። እግዚአብሔር ይህን የሚያደርገው ሁሉንም ዓይነት መሪዎች ከማገበረስቡ በማስወገድ ነበር። ማገበረስቡም ያለ መሪ ሊቀር ሆነ። ሁሉን የሚችል አምላክ ይህንን መርህ በሚገባ ያውቃል፡- መሪ ከሌለ እድገት የለም! መሪ ከሌለ ልማት የለም! መሪ ከሌለ በረከት የለም! መሪ ከሌለ ከጠላት ጥቃት ነጻ መውጣት የለም! እግዚአብሔር መሪዎችን ከመካከላቸው ካስወገደ ሕዝቡ በፍርድ ውስጥ እንደሚወድቅ ያውቅ ነበር። ይህ የሚሆነው አመራር ለሁሉም ነገር መነሳትም ሆነ መውደቅ ምክንያት ስለሆነ ነው።

ሁሉን የሚችል አምላክ በማንኛውም ግለሰብ፤ አገር ወይም ሀብረተሰብ ላይ ለደርስ የሚችለውን እጅግ የከፋ ቅጣት እያደረሰባቸው ነበር። ይህም መሪዎች እንዳይኖሩ ማድረግ ነበር። ከላይ ያለውን የመጽሐፍ ቅዱስ ክፍል ቀረብ ብለህ ከተመለከትህ፤ እግዚአብሔር ከሕዝቡ ውስጥ ሁሉንም ዓይነት መሪዎች እንደሚያስወግድ እየተነበየ ነበር።

...እነሆ፣ የሠራዊት ጌታ እገዚአብሔር ክሊየሩሳሌምና ክይሁዳ ድጋፍንና ብርታትን፣ የእንጀራን ድጋፍ ሁሉ የወጋውንም ድጋፍ ሁሉ፣ ኃይሉንም፣ ተዋጊውንም፣ ፈራጁንም፣ ነቢዩንም፣ ምዋርተኛውንም፣ ስማገሌውንም፣ የአምሳ አስቃውንም፣ ከበርቲውንም፣ ስማካሪውንም፣ ብልቱንም ሠራተኛ፣ አስማት አዋቂውንም ይነቀሳል።...

ይህንን ዝርዝር በጥንቃቄ ብታጠና፣ ሕዝቡ በየትኛውም ገጽታ አመራር ሲሰጡ የሚችሉ ሰዎች የማይኖሩበት እስፈሪ ሁኔታ አንደሆነ ትገነዘባለህ። መጋቢዎች ተወግደው ነበር፣ ፖለቲከኞች ተወግደው ነበር፣ አንጋፋ የአገሪቱ ዜጎች ተወግደው ነበር፣ አስተዋይ ሰዎች ተወግደው ነበር። አንኚህ ሁሉ ከማኅበረሰቡ ተወገዱ። አንዲህ ዓይነቱን ራስ የሌለው ማኅበረሰብ ብዬ እጠራዋለሁ። ራስ የሌለው አካል አካል አይደለም። አውነተኛ መሪ የሌላት ቤተ ክርስቲያን አላዛኝ ናት! አውነተኛ መሪ የሌላት አገር የተረገመች ናት! አገሮች የሚነሡትም ሆነ የሚወድቁት በመሪዎቻቸው ነው።

ሁሉንም ዓይነት መሪዎች ከማኅበረሰቡ ማስወገድ እገዚአብሔር በአንዲት አገር ላይ ሲያመጣ የሚችለው የከፋ ፍርድ ነው። አንደሚታወቀው፣ ተፈጥሮ ክፍተቶችን የመሙላት ተግባራትን ታክናውናለች። አውነተኛ መሪዎች በማይኖሩበት ጊዜ የውሸት መሪዎች አንደሚመጡ ያህዌ ተንብዮአል።

አስቀቻቸው እንዲሆኑ ብሳቴኖችን አስነሣባቸዋለሁ፣ ሕፃናትም ይገዙአቸዋል...

እነዚህ ብላቴኖችና ሕፃናት ብቃት የሌላቸውን መሪዎች የሚወክሉ ናቸው። ሕፃን አመጋገብ እንኳ ሳይችል አገርን የሚመራው እንዴት ነው? ከጥቂት ዓመታት በፊት በምርጫ ወቅት ሰማን ድምፅ እንደሚሰጥ ጓደኞቼን ጠየቅሁት። መልስ ሰመስጠት ሲያመነታ ተጨማሪ ቀጥተኛ ጥያቄ አቀረብሁለት። “ለፕሬዘዳንት አገሌ ድምፅህን ትሰጣለህ?” አልሁት።

በዚህ ጊዜ፣ “የአራት ዓመት ዕድሜ ካለው ልጅህ ዴቪድ እና ከፕሬዘዳንት አገሌ አንዱን ምረጥ ብትለኝ፣ የአራት ዓመት ልጅህን ብመርጥ ይሻለኛል” ሲል መለሰልኝ።

በመቀጠልም፣ “ከሱ ይልቅ አንድ ፍየል ፕሬዘዳንታችን ቢሆን እመርጣለሁ” አለ።

የኔው ሕጻን ልጅም ሆነ ፍየል አገራችንን እምብዛም እንደማይረዷት ግልጽ ነው። በልጆች ወይም በሕጻናት ወይም ደግሞ ይህ ሰው እንዳለው በፍየል መመራት በእርግጠኝነት መርገም ነው።

የአንዲህ ዓይነት ተገቢ ያልሆኑ መሪዎች መኖር ውጤት ምን ይሆን? መጽሐፍ ቅዱስ ለዚህ ምላሽ አለው።

ሕዝቡም፣ ሰው በሰው ላይ ሰውም በባሕንጀራው ላይ፣ ደገፋፋ፣ በባቴናውም በሽማግሌው ላይ የተጠቃውም በከበርቲው ላይ ይኩራል።

እንዲህ ዓይነት ጭቆና፣ ኢ-ፍትሃዊነት፣ ጫናና ሁሉም ዓይነት ክፋት የነገሠበትን ሁኔታ አይተህ አታውቅም? በአፍሪካ አማጺያን እንደ አሸን እንዲፈሉ፣ በአውሮፓና በአሜሪካ በሺህ በሚቆጠሩ ወጣቶች የእፅ ሱሰኞች እንዲሆኑ የሚያደርግ ባህል እንዲጎሰብት ያደረገው ምንድን ነው።

በቤተ ክርስቲያን ውስጥ የሚታይ የትኛውም መጥፎ ሁኔታ ከመልካም አመራር አለመኖር ጋር ሊያያዝ ይችላል። ብዙውን ጊዜ የቤተ ክርስቲያን መክፋፈልና አሳፋሪ ድርጊቶች ጠንካራ አመራር ካለመኖሩ የሚመነጨ ችግሮች ናቸው። ክላይ የቀረበው ጥቅስ እግዚአብሔር መሪዎችን በማስወገድ ምድሪቱን እንዴት ሊረገም እንዳለ ይነግረናል። ቤተ ክርስቲያናት የሚነሡትና የሚወድቁት በአመራር ላይ ነው። መልካም እና ጠንካራ መሪ ያላት አንዲት ቤተ ክርስቲያን ወደ ሜጋ ቤተ ክርስቲያንነት እያደገች ትሄዳለች። መጥፎ አመራር ካለ መጋቢው እጅጉን የተቀባ ቢሆን እንኳ ቤተ ክርስቲያናት የትም አይደርሱም። አንዳንድ ጊዜ መጥፎ አመራር ያለው የተቀባ መጋቢ ታያለህ። በአብዛኛው ከመጥፎ አመራር የተነሳ አገልግሎቱ ይፈራርሳል።

አመራር ጥበብ ነው። ይህ የወንጌሉ አገልጋዮች ሊረዱ የሚገባ ዓለማዊ ትምህርት ነው። የማንበብና የመጻፍ ችሎታ መንፈሳዊ ሳይሆን ልንማር የሚገባን ዓለማዊ ትምህርት ነው። ይህ ከህሎት ከሌለህ በዚህ ዓለም ውስጥ የትም ልትደርስ አትችልም። አመራርም አንደዚሁ ነው! የአመራር እውቀትና ከህሎት አስከሌለህ ድረስ አገልግሎትህ የትም ሊደርስ አይችልም።

### አፍሪካ ያለ መሪዎች

ብዙውን ጊዜ ከንደኞቹ ጋር የማደርገው ከርክር ስለ አፍሪካ አህጉር ሁኔታ ነው። ብዙውን ጊዜ በአፍሪካ አህጉር ውስጥ ያለው የልማት አጠትና የድህነት ሁኔታ ያስገርመኛል። “ይህ የሆነው ለምንድነው? የራሳችንን መንገዶች መሥራት የለብንም ወይ? የውጭ አገር

ኩባንያዎች መንገዶችንና ሽንት ቤቶችን እንዲሠሩልን የምናደርገው ለምንድነው?" እያልኩ ራሴን እጠይቃለሁ። ወደ አውሮፓ አገሮች ብንሄድ የውጭ አገር ኩባንያዎች መንገዶቻቸውንና ሽንት ቤቶቻቸውን ሲሠሩ እንመለከትም። በድሀ አገሮች ውስጥ ከፍተኛ ሥቃይና በሽታ የተበራከተው ለምንድነው?

ድሀና ያልተረጋጉ አገሮችን ችግሮች ለማብራራት የቀረቡ ብዙ ንድፈ-አሳቦች አሉ። አንዳንድ ሰዎች በጥቁሮች ላይ እርግማን አለ ይላሉ። ሌሎች ደግሞ ይህ የዲሞክራሲ አጠገብ ችግር የወለደው ነው ይላሉ። በአፍሪካ ክፍለ አህጉር ላይ ርግማን አለ ብለው የሚያስቡ ሰዎችም አሉ። እንደ እኔ እምነት ከሆነ ግን፣ ለአፍሪካ ድህነት ቀንደኛው ምክንያት የጥሩ መሪዎች አለመኖር ነው።

መልካም መሪ ባለባቸው ሰፍራዎች ሁሉ ከፍተኛ ልማትና ብልጽግና ሲሰፋፋ ታያለህ። የመሪዎች አለመኖር በሁለት ዓለማት ውስጥ በግልጽ ይታያል። በተፈጥሯዊ ወይም ዓለማዊ ሕይወት ውስጥ የመሪዎችን አለመኖር መረዳት ይቻላል። በመንፈሳዊውም ወይም በቤተ ክርስቲያን ውስጥም የመሪዎችን አለመኖር ማጤን ይቻላል። በቤተ ክርስቲያን ውስጥ መሪዎች በማይኖሩበት ጊዜ የአገልግሎት አለመልማት፣ ድህነት፣ የእውቀትና የማስተማር ጉድለት፣ እንዲሁም የኃጢአት መሰራጨት በሰፋት ይታያል።

### ቤተ ክርስቲያናት ያለመሪዎች

መልካም አመራር በሰፋት በማይታይባቸው አገሮች ውስጥ የውሸት መሪዎች፣ አማጺያንና ዘራራዎች ይነሣሉ። በቤተ ክርስቲያንም መልካም መሪዎች በማይኖሩበት ጊዜ ኃጢአት ይሰፋፋል ክፉ አድራጊዎችና የሐሰት ቤተ ክርስቲያን መሪዎች ይነሳሉ። በቤተ ክርስቲያን ውስጥ መሪዎች በማይኖሩበት ጊዜ ብዙ ሰዎች በክርስቶስ የማመን አድል ሳያገኙ ሞተው ወደ ሲኦል ይወርዳሉ። ይህ እንዴት ሊሆን ይችላል?

እውነተኛ መሪ በቤተ ክርስቲያን ውስጥ ምእመናን ነፍሳትን እንዲማርኩና የሚሰዩናዊነትን ተግባራት እንዲያከናውኑ ይመራል። የቤተ ክርስቲያን አመራር ሰሚጠፋትና ለሚሞቱት ነፍሳት ያለው ትኩረት ሲቆም ሐሰተኛ ሃይማኖቶችና አማራጭ እምነቶች ሰርገው በመግባት ይቆጣተሩታል።



ለዚህ ነው ይህንን መጽሐፍ የምጽፈው። በሁሉም የሕይወት ክፍል መሪነት አስፈላጊ ነው። እውነተኛ መሪዎች በዓለም ውስጥ ያስፈልጋሉ። በቤተ ክርስቲያን ዓለም ውስጥ እውነተኛ መሪዎች ያስፈልጋሉ። እግዚአብሔር አንተንና ሌሎችንም ስትውልድህ እንዲያስነሳችሁ ጸሎቴ ነው! በእውነቱ ሁሉም ነገር በአመራር ላይ ይደገፋል!